



ສາທາລະນະລັດ ປະຊາທິປະໄຕ ປະຊາຊົນລາວ  
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ປະທານປະເທດ

ເລກທີ.....**233**...../ປປທ

ນະຄອນຫຼວງວຽງຈັນ, ວັນທີ.....**21 ທັນວາ 2020**.....

**ລັດຖະດໍາລັດ  
ຂອງປະທານປະເທດ**

ສາທາລະນະລັດ ປະຊາທິປະໄຕ ປະຊາຊົນລາວ  
ກ່ຽວກັບການປະກາດໃຊ້ ກົດໝາຍວ່າດ້ວຍຊັ້ນນັກການທູດ

- ອີງຕາມ ລັດຖະທໍາມະນູນ ແຫ່ງ ສາທາລະນະລັດ ປະຊາທິປະໄຕ ປະຊາຊົນລາວ (ສະບັບປັບປຸງ ປີ 2015) ໝວດທີ VI ມາດຕາ 67 ຂໍ້ 1;
- ອີງຕາມ ມະຕິຂອງກອງປະຊຸມສະພາແຫ່ງຊາດ ສະບັບເລກທີ 17/ສພຊ, ລົງວັນທີ 09 ພະຈິກ 2020 ກ່ຽວກັບການຮັບຮອງເອົາກົດໝາຍວ່າດ້ວຍຊັ້ນນັກການທູດ;
- ອີງຕາມ ໜັງສືສະເໜີຂອງຄະນະປະຈຳສະພາແຫ່ງຊາດ ສະບັບເລກທີ 24/ຄປຈ, ລົງວັນທີ 07 ທັນວາ 2020.

ປະທານປະເທດ

ສາທາລະນະລັດ ປະຊາທິປະໄຕ ປະຊາຊົນລາວ ອອກລັດຖະດໍາລັດ:

ມາດຕາ 1 ປະກາດໃຊ້ ກົດໝາຍວ່າດ້ວຍຊັ້ນນັກການທູດ.

ມາດຕາ 2 ລັດຖະດໍາລັດສະບັບນີ້ ມີຜົນສັກສິດນັບແຕ່ວັນລົງລາຍເຊັນ ເປັນຕົ້ນໄປ.

ປະທານປະເທດ ແຫ່ງ ສປປ ລາວ



**ບຸນຍັງ ວໍລະຈິດ**



**ສາທາລະນະລັດ ປະຊາທິປະໄຕ ປະຊາຊົນລາວ**  
**ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ**

ສະພາແຫ່ງຊາດ

ເລກທີ 17 / ສພຊ

ນະຄອນຫຼວງວຽງຈັນ, ວັນທີ 09 / 11 / 20

**ມະຕິ**

**ຂອງກອງປະຊຸມສະພາແຫ່ງຊາດ**  
**ກ່ຽວກັບການຮັບຮອງເອົາກົດໝາຍວ່າດ້ວຍຊັ້ນນັກການທູດ**

ອີງຕາມລັດຖະທຳມະນູນ ແຫ່ງ ສາທາລະນະລັດ ປະຊາທິປະໄຕ ປະຊາຊົນລາວ (ສະບັບປັບປຸງ ປີ 2015) ມາດຕາ 53 ຂໍ້ 1 ແລະ ກົດໝາຍວ່າດ້ວຍການປັບປຸງບາງມາດຕາຂອງກົດໝາຍວ່າດ້ວຍສະພາແຫ່ງຊາດ ແລະ ກົດໝາຍວ່າດ້ວຍສະພາປະຊາຊົນຂັ້ນແຂວງ (ສະບັບປັບປຸງ ປີ 2020) ມາດຕາ 11 ຂໍ້ 1.

ພາຍຫຼັງທີ່ກອງປະຊຸມສະໄໝສາມັນ ເທື່ອທີ 10 ຂອງສະພາແຫ່ງຊາດ ຊຸດທີ VIII ໄດ້ຄົ້ນຄວ້າພິຈາລະນາ ຢ່າງກວ້າງຂວາງ ແລະ ເລິກເຊິ່ງ ກ່ຽວກັບເນື້ອໃນຂອງກົດໝາຍວ່າດ້ວຍຊັ້ນນັກການທູດ ໃນວາລະກອງປະຊຸມ ຄັ້ງ ວັນທີ 9 ພະຈິກ 2020.

**ກອງປະຊຸມສະພາແຫ່ງຊາດ ຕົກລົງ:**

ມາດຕາ 1 ຮັບຮອງເອົາກົດໝາຍວ່າດ້ວຍຊັ້ນນັກການທູດ ດ້ວຍຄະແນນຫຼາຍກວ່າເຄິ່ງໜຶ່ງ ຂອງຈຳນວນສະມາຊິກສະພາແຫ່ງຊາດ ທີ່ເຂົ້າຮ່ວມກອງປະຊຸມ.

ມາດຕາ 2 ມະຕິສະບັບນີ້ ມີຜົນສັກສິດນັບແຕ່ວັນລົງລາຍເຊັນ ເປັນຕົ້ນໄປ.



**ປານີ ຢາທໍ່ຕູ້**



ສາທາລະນະລັດ ປະຊາທິປະໄຕ ປະຊາຊົນລາວ  
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ສະພາແຫ່ງຊາດ

ເລກທີ 85 /ສພຊ

ນະຄອນຫຼວງວຽງຈັນ, ວັນທີ 9 ພະຈິກ 2020

**ກົດໝາຍ  
ວ່າດ້ວຍຊັ້ນນັກການທູດ**

**ພາກທີ I  
ບົດບັນຍັດທົ່ວໄປ**

**ມາດຕາ 1 ຈຸດປະສົງ**

ກົດໝາຍສະບັບນີ້ ກຳນົດ ຫຼັກການ, ລະບຽບການ ແລະ ມາດຕະການ ກ່ຽວກັບ ການຄຸ້ມຄອງ, ການຕິດຕາມ ກວດກາ ວຽກງານຊັ້ນນັກການທູດ ເພື່ອເຮັດໃຫ້ວຽກງານດັ່ງກ່າວ ມີປະສິດທິພາບ ແລະ ປະສິດທິຜົນ ແນໃສ່ສ້າງ ແລະ ພັດທະນາພະນັກງານ-ລັດຖະກອນຂອງກະຊວງການຕ່າງປະເທດ ໃຫ້ມີມາດຕະຖານ, ມີຄວາມໝັ້ນຄົງແໜ້ນທາງດ້ານຄຸນທາດການເມືອງ, ເຂັ້ມແຂງທາງດ້ານ ການຈັດຕັ້ງ, ວິຊາການການທູດ ແລະ ພາສາຕ່າງປະເທດ, ມີລະບຽບວິໄນເຂັ້ມງວດ ແລະ ເປັນເຈົ້າການປະຕິບັດນະໂຍບາຍການຕ່າງປະເທດ, ປະກອບສ່ວນເຂົ້າໃນພາລະກິດປົກປັກຮັກສາ ແລະ ພັດທະນາປະເທດຊາດ.

**ມາດຕາ 2 ຊັ້ນນັກການທູດ**

ນັກການທູດ ແມ່ນ ພະນັກງານ-ລັດຖະກອນຂອງກະຊວງການຕ່າງປະເທດ ຜູ້ທີ່ມີຊັ້ນນັກການທູດ.

ຊັ້ນນັກການທູດ ແມ່ນ ຍືດທີ່ລັດ ແຫ່ງ ສາທາລະນະລັດ ປະຊາທິປະໄຕ ປະຊາຊົນລາວ ປະດັບໃຫ້ພະນັກງານ-ລັດຖະກອນຂອງກະຊວງການຕ່າງປະເທດ ເພື່ອເຄື່ອນໄຫວວຽກງານການຕ່າງປະເທດ ຢູ່ພາຍໃນ ແລະ ຕ່າງປະເທດ.

**ມາດຕາ 3 ການອະທິບາຍຄຳສັບ**

ຄຳສັບທີ່ນຳໃຊ້ໃນກົດໝາຍສະບັບນີ້ ມີຄວາມໝາຍ ດັ່ງນີ້:

1. ສຳນັກງານຜູ້ຕາງໜ້າ ໝາຍເຖິງ ສຳນັກງານຜູ້ຕາງໜ້າການທູດ, ສຳນັກງານຜູ້ຕາງໜ້າກົງສຸນ ແລະ ສຳນັກງານຜູ້ຕາງໜ້າປະຈຳອົງການຈັດຕັ້ງສາກົນ ແຫ່ງ ສປປ ລາວ ຢູ່ຕ່າງປະເທດ;

2. ວິຊາການການທູດ ໝາຍເຖິງ ວິຊາການທີ່ກ່ຽວຂ້ອງກັບການເຄື່ອນໄຫວ ແລະ ທັກສະ ໃນການຄຸ້ມຄອງສາຍພົວພັນສາກົນ;

3. ກົດໝາຍສາກົນ ໝາຍເຖິງ ຫຼັກການ ແລະ ລະບຽບການ ທີ່ໄດ້ກຳນົດໄວ້ໃນສົນທິສັນຍາ ທີ່ ສປປ ລາວ ເປັນພາຄີ ລວມທັງກົດປະເພນີສາກົນ (Rules of Customary International Law) ທີ່ຄຸ້ມຄອງສາຍພົວພັນສາກົນ.

#### ມາດຕາ 4 ນະໂຍບາຍຂອງລັດ ກ່ຽວກັບວຽກງານຊັ້ນນັກການທູດ

ລັດ ສົ່ງເສີມ ແລະ ຊຸກຍູ້ ໃຫ້ສ້າງນັກການທູດມີຄຸນນະພາບສູງ ດ້ວຍການພັດທະນາພະນັກງານ-ລັດຖະກອນຂອງກະຊວງການຕ່າງປະເທດ ໃຫ້ມີຄວາມໜັກແໜ້ນທາງດ້ານຄຸນທາດການເມືອງ, ຄຸນສົມບັດ ສົນທຳປະຕິວັດ, ຄວາມຮູ້ ຄວາມສາມາດດ້ານ ວິຊາການການທູດ ແລະ ພາສາຕ່າງປະເທດ ເພື່ອຮັບປະກັນໃຫ້ການເຄື່ອນໄຫວວຽກງານການຕ່າງປະເທດ ມີປະສິດທິພາບ ແລະ ປະສິດທິຜົນ.

#### ມາດຕາ 5 ຫຼັກການ ກ່ຽວກັບວຽກງານຊັ້ນນັກການທູດ

ວຽກງານຊັ້ນນັກການທູດ ໃຫ້ປະຕິບັດຕາມຫຼັກການ ດັ່ງນີ້:

1. ປະຕິບັດນະໂຍບາຍການຕ່າງປະເທດຂອງ ສປປ ລາວ;
2. ເຄົາລົບ ແລະ ປະຕິບັດ ລັດຖະທຳມະນູນ, ກົດໝາຍຂອງ ສປປ ລາວ ແລະ ກົດໝາຍສາກົນ;
3. ລວມສູນປະຊາທິປະໄຕ;
4. ສອດຄ່ອງກັບແຜນກຳນົດພະນັກງານ-ລັດຖະກອນຂອງກະຊວງການຕ່າງປະເທດ ແລະ ແຜນພັດທະນາເສດຖະກິດ-ສັງຄົມແຫ່ງຊາດ ໃນແຕ່ລະໄລຍະ;
5. ໂປ່ງໃສ, ຍຸຕິທຳ, ເປີດເຜີຍ, ພາວະວິໄສ ແລະ ກວດສອບໄດ້;
6. ມີຄວາມສະເໝີພາບ ລະຫວ່າງ ຍິງ-ຊາຍ.

#### ມາດຕາ 6 ຂອບເຂດການນຳໃຊ້ກົດໝາຍ

ກົດໝາຍສະບັບນີ້ ນຳໃຊ້ສຳລັບພະນັກງານ-ລັດຖະກອນຂອງກະຊວງການຕ່າງປະເທດ ແລະ ການຈັດຕັ້ງທີ່ກ່ຽວຂ້ອງຂອງ ສປປ ລາວ.

#### ມາດຕາ 7 ການຮ່ວມມືສາກົນ

ລັດ ສົ່ງເສີມການຮ່ວມມືກັບສາກົນ ກ່ຽວກັບວຽກງານຊັ້ນນັກການທູດ ດ້ວຍການແລກປ່ຽນ ບົດຮຽນ, ຂໍ້ມູນ ຂ່າວສານ, ວິທະຍາສາດ, ເຕັກໂນໂລຊີ ແລະ ນະວັດຕະກຳ, ການຝຶກອົບຮົມ, ສຳມະນາ ແລະ ຍົກລະດັບຄວາມຮູ້ ຄວາມສາມາດດ້ານ ວິຊາການການທູດ ແລະ ພາສາຕ່າງປະເທດ ເພື່ອພັດທະນານັກການທູດ ໃຫ້ມີຄຸນນະພາບ ແລະ ມາດຕະຖານ ທຽບເທົ່າກັບສາກົນ.

## ພາກທີ II

### ຂັ້ນ, ຊັ້ນນັກການທູດ ແລະ ມາດຕະຖານຊັ້ນນັກການທູດ

#### ໝວດທີ 1

#### ຂັ້ນ, ຊັ້ນນັກການທູດ

##### ມາດຕາ 8 ຂັ້ນ, ຊັ້ນນັກການທູດ

ນັກການທູດ ປະກອບມີ ສາມຂັ້ນ ແລະ ເຈັດຊັ້ນ ດັ່ງນີ້:

1. ຂັ້ນຕົ້ນ ມີ ສອງຊັ້ນ:
  - ອະນຸເລຂາ (Attaché);
  - ເລຂາຕີ (Third Secretary).
2. ຂັ້ນກາງ ມີ ສອງຊັ້ນ:
  - ເລຂາໂທ (Second Secretary);
  - ເລຂາເອກ (First Secretary).
3. ຂັ້ນສູງ ມີ ສາມຊັ້ນ:
  - ທີ່ປຶກສາ (Counselor);
  - ອັກຄະລັດຖະທູດ (Minister);
  - ເອກອັກຄະລັດຖະທູດ (Ambassador).

ສໍາລັບ ຊັ້ນເອກອັກຄະລັດຖະທູດ ປະກອບມີ ລະດັບໜຶ່ງ ແລະ ລະດັບສອງ ຕາມທີ່ໄດ້ກຳນົດໄວ້ໃນ ມາດຕາ 20 ຂໍ້ 4 ແລະ ຂໍ້ 5 ຂອງກົດໝາຍສະບັບນີ້.

##### ມາດຕາ 9 ອາຍຸກະສຽນ ປະດັບ ແລະ ເລື່ອນ ຊັ້ນນັກການທູດ

ອາຍຸກະສຽນ ປະດັບ ແລະ ເລື່ອນ ຊັ້ນນັກການທູດ ແຕ່ລະຂັ້ນ ມີ ດັ່ງນີ້:

1. ນັກການທູດຂັ້ນຕົ້ນ ບໍ່ໃຫ້ເກີນ ສີ່ສິບປີ;
2. ນັກການທູດຂັ້ນກາງ ບໍ່ໃຫ້ເກີນ ຫ້າສິບປີ;
3. ນັກການທູດຂັ້ນສູງ ບໍ່ໃຫ້ເກີນ ຫົກສິບປີ.

##### ມາດຕາ 10 ເປົ້າໝາຍການປະດັບຊັ້ນນັກການທູດ

ຜະນັກງານ-ລັດຖະກອນຂອງກະຊວງການຕ່າງປະເທດ ທີ່ມີມາດຕະຖານຄົບຖ້ວນ ຕາມທີ່ໄດ້ກຳນົດໄວ້ ໃນກົດໝາຍສະບັບນີ້ ຈະໄດ້ຮັບການປະດັບຊັ້ນນັກການທູດ.

ນາຍທະຫານ, ນາຍຕໍາຫຼວດ ແລະ ພະນັກງານ-ລັດຖະກອນຂອງຂະແໜງການອື່ນ ຊຶ່ງຖືກຍົກຍ້າຍມາ ບັນຈຸເປັນພະນັກງານ-ລັດຖະກອນຂອງກະຊວງການຕ່າງປະເທດ ແຕ່ ສອງປີ ຂຶ້ນໄປ ເມື່ອມີມາດຕະຖານຄົບຖ້ວນ ຕາມຊັ້ນນັກການທູດໃດໜຶ່ງ ທີ່ກຳນົດໄວ້ໃນກົດໝາຍສະບັບນີ້ ກໍຈະໄດ້ຮັບການປະດັບຊັ້ນນັກການທູດ ເຊັ່ນກັນ.

ນັກການທູດ ທີ່ຖືກຍົກຍ້າຍໄປປະຕິບັດໜ້າທີ່ຢູ່ຂະແໜງການອື່ນ ຫຼື ໄປເຮັດວຽກຢູ່ອົງການຈັດຕັ້ງສາກົນ ເມື່ອຖືກຍົກຍ້າຍກັບຄືນກະຊວງການຕ່າງປະເທດ ຈະໄດ້ຮັບການພິຈາລະນາປະດັບຊັ້ນນັກການທູດໃໝ່ ໂດຍສອດ ຄ່ອງກັບມາດຕະຖານຊັ້ນນັກການທູດໃດໜຶ່ງ ຕາມທີ່ໄດ້ກຳນົດໄວ້ໃນກົດໝາຍສະບັບນີ້.

#### ມາດຕາ 11 ການຮັກສາຊັ້ນນັກການທູດ

ນັກການທູດ ທີ່ໄດ້ຖືກແຕ່ງຕັ້ງໄປປະຈຳການຢູ່ສຳນັກງານຜູ້ຕາງໜ້າ ໃຫ້ສືບຕໍ່ຮັກສາຊັ້ນນັກການທູດຂອງ ຕົນ ຕາມທີ່ໄດ້ກຳນົດໄວ້ໃນມາດຕາ 8 ຂອງກົດໝາຍສະບັບນີ້.

ນັກການທູດ ທີ່ຖືກຍົກຍ້າຍໄປປະຕິບັດໜ້າທີ່ຢູ່ຂະແໜງການອື່ນ ຫຼື ອອກຮັບອຸດໜູນບຳນານ ໃຫ້ຮັກ ສາຊັ້ນນັກການທູດຂອງຕົນ ຕາມທີ່ໄດ້ກຳນົດໄວ້ໃນມາດຕາ 8 ຂອງກົດໝາຍສະບັບນີ້ ຊຶ່ງຖືເປັນກຽດຕິຍົດຂອງ ຂະແໜງການຕ່າງປະເທດ.

### ໝວດທີ 2

#### ມາດຕະຖານຂອງຊັ້ນນັກການທູດ ຂັ້ນຕົ້ນ ແລະ ຂັ້ນກາງ

#### ມາດຕາ 12 ມາດຕະຖານລວມຂອງຊັ້ນນັກການທູດ ຂັ້ນຕົ້ນ ແລະ ຂັ້ນກາງ

ຊັ້ນນັກການທູດ ຂັ້ນຕົ້ນ ແລະ ຂັ້ນກາງ ຕ້ອງມີມາດຕະຖານລວມ ດັ່ງນີ້:

1. ກຳແໜ້ນ ແລະ ຈັດຕັ້ງປະຕິບັດແນວທາງ ນະໂຍບາຍພາຍໃນ ແລະ ຕ່າງປະເທດຂອງພັກ ແລະ ລັດ ຢ່າງຖືກຕ້ອງ; ເຄົາລົບ ແລະ ປະຕິບັດ ລັດຖະທຳມະນູນ ແລະ ກົດໝາຍ ຢ່າງເຂັ້ມງວດ;
2. ມີຄຸນສົມບັດດີ, ມີຄຸນນະທຳ, ມີຄວາມຮັບຜິດຊອບສູງຕໍ່ໜ້າທີ່ວຽກງານ ແລະ ມີທັດສະນະມະຫາ ຊົນ;
3. ສາມາດເປັນເສນາທິການຊ່ວຍກົງຈັກທີ່ຕົນສັງກັດ ໃນການຄົ້ນຄວ້າ ແລະ ສະເໜີແນວທາງ ນະໂຍ ບາຍການຕ່າງປະເທດ, ການພັດທະນາຂະແໜງການຕ່າງປະເທດ ທີ່ພົວພັນກັບຄວາມຮັບຜິດຊອບຂອງຕົນ;
4. ກຳແໜ້ນຄວາມຮູ້ທົ່ວໄປກ່ຽວກັບວິຊາການການທູດ;
5. ມີຄວາມຮູ້ພື້ນຖານກ່ຽວກັບ ປະຫວັດສາດ, ການເມືອງ ແລະ ເສດຖະກິດໂລກ ລວມທັງສາຍພົວ ພັນສາກົນ ແລະ ກົດໝາຍສາກົນ;
6. ມີຄວາມສາມາດໃນການຮ່າງເອກະສານການທູດ ແລະ ນິຕິກຳທີ່ພົວພັນກັບວຽກງານທີ່ຕົນຮັບຜິດ ຊອບ;

7. ມີຄວາມສາມາດໃນການຄົ້ນຄວ້າ, ເຄື່ອນໄຫວວຽກງານຢ່າງເປັນເຈົ້າການ ແລະ ຮັບຜິດຊອບດ້ວຍຕົນເອງ ຕາມສິດ ແລະ ໜ້າທີ່ ທີ່ໄດ້ຮັບການມອບໝາຍ ລວມທັງນຳໃຊ້ຄວາມຮູ້, ຄວາມສາມາດ ດ້ານວິຊາການການທຸດ ເຂົ້າໃນວຽກງານທີ່ໄດ້ຮັບມອບໝາຍ;

8. ມີວຸດທິການສຶກສາ ລະດັບປະລິນຍາຕີ ຂຶ້ນໄປ;

9. ສາມາດນຳໃຊ້ພາສາຕ່າງປະເທດໃດໜຶ່ງຢ່າງຄ່ອງແຄ້ວ. ສຳລັບພາສາອັງກິດ ຖ້າຫາກບໍ່ແມ່ນພາສາຫຼັກ ຕ້ອງສາມາດນຳໃຊ້ໃນການພົວພັນທົ່ວໄປໄດ້ ຕາມທີ່ໄດ້ກຳນົດໄວ້ໃນລະບຽບການຂອງກະຊວງການຕ່າງປະເທດ;

10. ມີສຸຂະພາບດີ.

#### ມາດຕາ 13 ມາດຕະຖານສະເພາະຂອງຊັ້ນອະນຸເລຂາ

ນອກຈາກມາດຕະຖານລວມຂອງຊັ້ນນັກການທຸດ ຂັ້ນຕົ້ນ ແລະ ຂັ້ນກາງ ຕາມທີ່ໄດ້ກຳນົດໄວ້ໃນມາດຕາ 12 ຂອງກົດໝາຍສະບັບນີ້ແລ້ວ, ຊັ້ນອະນຸເລຂາ ຍັງຕ້ອງມີມາດຕະຖານສະເພາະ ດັ່ງນີ້:

1. ມີລະດັບທິດສະດີການເມືອງ ຂັ້ນຕົ້ນ ຂຶ້ນໄປ;
2. ເປັນລັດຖະກອນວິຊາການ ສອງປີ ຂຶ້ນໄປ;
3. ມີປະສົບການເຄື່ອນໄຫວວຽກງານການຕ່າງປະເທດ ສອງປີ ຂຶ້ນໄປ.

#### ມາດຕາ 14 ມາດຕະຖານສະເພາະຂອງຊັ້ນເລຂາຕີ

ນອກຈາກມາດຕະຖານລວມຂອງຊັ້ນນັກການທຸດ ຂັ້ນຕົ້ນ ແລະ ຂັ້ນກາງ ຕາມທີ່ໄດ້ກຳນົດໄວ້ໃນມາດຕາ 12 ຂອງກົດໝາຍສະບັບນີ້ແລ້ວ, ຊັ້ນເລຂາຕີ ຍັງຕ້ອງມີມາດຕະຖານສະເພາະ ດັ່ງນີ້:

1. ມີລະດັບທິດສະດີການເມືອງ ຂັ້ນຕົ້ນ ຂຶ້ນໄປ;
2. ຕ້ອງມີປະສົບການເຄື່ອນໄຫວວຽກງານການຕ່າງປະເທດ ສອງປີ ຂຶ້ນໄປ ສຳລັບ ຫົວໜ້າພະແນກ ຫຼື ຮອງຫົວໜ້າພະແນກ;
3. ຕ້ອງມີປະສົບການເຄື່ອນໄຫວວຽກງານການຕ່າງປະເທດ ຫ້າປີ ຂຶ້ນໄປ ສຳລັບລັດຖະກອນວິຊາການ.

#### ມາດຕາ 15 ມາດຕະຖານສະເພາະຂອງຊັ້ນເລຂາໂທ

ນອກຈາກມາດຕະຖານລວມຂອງຊັ້ນນັກການທຸດ ຂັ້ນຕົ້ນ ແລະ ຂັ້ນກາງ ຕາມທີ່ໄດ້ກຳນົດໄວ້ໃນມາດຕາ 12 ຂອງກົດໝາຍສະບັບນີ້ແລ້ວ, ຊັ້ນເລຂາໂທ ຍັງຕ້ອງມີມາດຕະຖານສະເພາະ ດັ່ງນີ້:

1. ມີລະດັບທິດສະດີການເມືອງ ຂັ້ນກາງ ຂຶ້ນໄປ;
2. ເປັນສະມາຊິກຝັກປະຊາຊົນປະຕິວັດລາວ;
3. ເຄີຍເຂົ້າຮ່ວມການຄົ້ນຄວ້າ ຫົວຂໍ້, ໂຄງການ ແລະ ແຜນງານທີ່ພົວພັນກັບຄວາມຮັບຜິດຊອບຂອງຕົນ;

4. ມີຄວາມສາມາດໃນການຊ່ວຍເຫຼືອທາງດ້ານວິຊາການການທູດ ໃຫ້ແກ່ນັກການທູດຂັ້ນລຸ່ມ;
5. ຕ້ອງດຳລົງຕຳແໜ່ງ ໜຶ່ງປີ ຂຶ້ນໄປ ແລະ ຕ້ອງມີປະສົບການເຄື່ອນໄຫວວຽກງານການຕ່າງປະເທດສາມປີ ຂຶ້ນໄປ ສຳລັບ ຫົວໜ້າພະແນກ ຫຼື ຮອງຫົວໜ້າພະແນກ;
6. ຕ້ອງມີປະສົບການເຄື່ອນໄຫວວຽກງານການຕ່າງປະເທດ ແປດປີ ຂຶ້ນໄປ ສຳລັບລັດຖະກອນວິຊາການ.

**ມາດຕາ 16 ມາດຕະຖານສະເພາະຂອງຊັ້ນເລຂາເອກ**

ນອກຈາກມາດຕະຖານລວມຂອງຊັ້ນນັກການທູດ ຂັ້ນຕົ້ນ ແລະ ຂັ້ນກາງ ຕາມທີ່ໄດ້ກຳນົດໄວ້ໃນມາດຕາ 12 ຂອງກົດໝາຍສະບັບນີ້ແລ້ວ, ຊັ້ນເລຂາເອກ ຍັງຕ້ອງມີມາດຕະຖານສະເພາະ ດັ່ງນີ້:

1. ມີລະດັບທິດສະດີການເມືອງ ຂັ້ນກາງ ຂຶ້ນໄປ;
2. ເປັນສະມາຊິກພັກປະຊາຊົນປະຕິວັດລາວ;
3. ມີຄວາມສາມາດໃນການເຂົ້າຮ່ວມຄະນະເຈລະຈາຂັ້ນກະຊວງ, ເຄື່ອນໄຫວວຽກງານຢ່າງເປັນເຈົ້າການ ແລະ ຮັບຜິດຊອບດ້ວຍຕົນເອງ ຕາມສິດ ແລະ ໜ້າທີ່ ທີ່ໄດ້ຮັບການມອບໝາຍ ໃນອະນຸກຳມະການກອງປະຊຸມ ແລະ ສຳມະນາສາກົນທີ່ພົວພັນກັບຄວາມຮັບຜິດຊອບຂອງຕົນ;
4. ເຄີຍເຂົ້າຮ່ວມການຄົ້ນຄວ້າ ຫົວຂໍ້, ໂຄງການ ແລະ ແຜນງານທີ່ພົວພັນກັບຄວາມຮັບຜິດຊອບຂອງຕົນ;
5. ມີຄວາມສາມາດໃນການແນະນຳທາງດ້ານວິຊາການການທູດ ໃຫ້ແກ່ນັກການທູດຂັ້ນລຸ່ມ;
6. ຕ້ອງດຳລົງຕຳແໜ່ງ ສອງປີ ຂຶ້ນໄປ ແລະ ຕ້ອງມີປະສົບການເຄື່ອນໄຫວວຽກງານການຕ່າງປະເທດ ຫ້າປີ ຂຶ້ນໄປ ສຳລັບ ຫົວໜ້າພະແນກ ຫຼື ຮອງຫົວໜ້າພະແນກ;
7. ຕ້ອງມີລະດັບປະສົບການ ຂຶ້ນໄປ ສຳລັບລັດຖະກອນທີ່ມີຕຳແໜ່ງວິຊາການ.

**ໝວດທີ 3**

**ມາດຕະຖານຂອງຊັ້ນນັກການທູດຂັ້ນສູງ**

**ມາດຕາ 17 ມາດຕະຖານລວມຂອງຊັ້ນນັກການທູດຂັ້ນສູງ**

ຊັ້ນນັກການທູດຂັ້ນສູງ ຕ້ອງມີມາດຕະຖານລວມ ດັ່ງນີ້:

1. ມີຄຸນທາດການເມືອງໜັກແໜ້ນ, ມີຄວາມຈິງຮັກພັກດີຕໍ່ພັກ, ຕໍ່ປະເທດຊາດ ແລະ ຕໍ່ລະບອບປະຊາທິປະໄຕປະຊາຊົນ; ປົກປ້ອງອະທິປະໄຕ, ຄວາມໝັ້ນຄົງ, ຜົນປະໂຫຍດຂອງປະເທດຊາດ ແລະ ປະຊາຊົນລາວ ບັນດາເຜົ່າ; ເຄົາລົບ ແລະ ປະຕິບັດລັດຖະທຳມະນູນ ແລະ ກົດໝາຍ ຢ່າງເຂັ້ມງວດ;

2. ມີຄຸນສົມບັດດີ, ມີຄຸນນະທຳ, ມີຄວາມຮັບຜິດຊອບສູງຕໍ່ໜ້າທີ່ວຽກງານ ແລະ ມີທັດສະນະມະຫາຊົນ; ໄດ້ຮັບຄວາມໄວ້ວາງໃຈຈາກມະຫາຊົນ, ມີວິໄສທັດ, ຄວາມຄິດ ແລະ ແບບແຜນວິທີເຮັດວຽກທີ່ມີວິທະຍາສາດ;
3. ມີຄວາມສາມາດໃນການຈັດຕັ້ງ, ຄຸ້ມຄອງ ແລະ ເຕົ້າໂຮມຄວາມສາມັກຄີພາຍໃນ;
4. ມີຄວາມສາມາດໃນການປະສານສົມທົບກັບບຸກຄົນ, ນິຕິບຸກຄົນ ແລະ ອົງການຈັດຕັ້ງທີ່ກ່ຽວຂ້ອງກັບການປະຕິບັດໜ້າທີ່ ທີ່ໄດ້ຮັບການມອບໝາຍໄດ້ເປັນຢ່າງດີ;
5. ມີຄວາມສາມາດໃນການຄົ້ນຄວ້າ, ວິໄຈ, ສັງລວມ, ຕີລາຄາ ແລະ ຄາດຄະເນສະພາບການ, ບັນຫາສຳຄັນ ແລະ ພື້ນເດັ່ນຂອງສາກົນ ຫຼື ບັນຫາກ່ຽວກັບການພັດທະນາຂະແໜງການການຕ່າງປະເທດ ລວມທັງມີຄວາມສາມາດໃນການນຳສະເໜີທິດທາງ, ໜ້າທີ່, ວິທີແກ້ໄຂບັນຫາ ຢ່າງເໝາະສົມ ແລະ ມີປະສິດທິຜົນ;
6. ກຳແໜ້ນ ແລະ ມີຄວາມສາມາດເປັນເສນາທິການໃນການ ນຳພາ ຊື່ນຳ ແລະ ຈັດຕັ້ງປະຕິບັດກົດໝາຍ ແລະ ແນວທາງ ນະໂຍບາຍ ການຕ່າງປະເທດຂອງ ສປປ ລາວ ຢ່າງຖືກຕ້ອງ, ມີຫົວຄິດປະດິດສ້າງ ແລະ ມີປະສິດທິຜົນ;
7. ກຳແໜ້ນລະບົບການເມືອງ, ສະພາບເສດຖະກິດ, ວັດທະນະທຳ-ສັງຄົມຂອງ ສປປ ລາວ; ມີຄວາມຮັບຮູ້ ແລະ ເຂົ້າໃຈກ່ຽວກັບ ປະຫວັດສາດ, ການເມືອງ, ເສດຖະກິດໂລກ, ສາຍພົວພັນສາກົນ ແລະ ກົດໝາຍສາກົນ; ມີລະດັບຄວາມຮູ້ ແລະ ຄວາມສາມາດໃນການຝຶກອົບຮົມ ແລະ ພັດທະນານັກການທູດຂັ້ນລຸ່ມ;
8. ມີຄວາມສາມາດໃນການນຳພາ ຫຼື ເຂົ້າຮ່ວມການຄົ້ນຄວ້າຫົວຂໍ້ວິທະຍາສາດຂັ້ນພື້ນຖານຂຶ້ນໄປ ຫຼື ມີການປະກອບສ່ວນທີ່ສຳຄັນເຂົ້າໃນໂຄງການຄົ້ນຄວ້າວິທະຍາສາດ ໃນຂົງເຂດການຕ່າງປະເທດ ຫຼື ການພັດທະນາຂະແໜງການຕ່າງປະເທດ ທີ່ຜ່ານການຮັບຮອງ; ມີຄວາມສາມາດໃນການນຳພາ ຫຼື ເຂົ້າຮ່ວມການສ້າງເອກະສານກ່ຽວກັບການກຳນົດ ແນວທາງ ນະໂຍບາຍ, ຍຸດທະສາດ ແລະ ຍຸດໂທບາຍ ການຕ່າງປະເທດ ຫຼື ການພັດທະນາຂະແໜງການຕ່າງປະເທດ;
9. ມີປະສົບການໃນການຄຸ້ມຄອງວຽກງານຕ່າງປະເທດ, ໄດ້ປະກອບສ່ວນເຂົ້າໃນການເຄື່ອນໄຫວວຽກງານຕ່າງປະເທດ ເປັນຢ່າງດີ ແລະ ເຄີຍປະຈຳການຢູ່ສຳນັກງານຜູ້ຕາງໜ້າມາກ່ອນ;
10. ມີວຸດທິການສຶກສາ ລະດັບປະລິນຍາຕີ ຂຶ້ນໄປ, ມີລະດັບທິດສະດີການເມືອງ ຂັ້ນສູງ ແລະ ໄດ້ຜ່ານການຝຶກອົບຮົມບຳລຸງຍົກລະດັບຄວາມຮູ້ທາງດ້ານວິຊາການການທູດ;
11. ສາມາດນຳໃຊ້ພາສາຕ່າງປະເທດໃດໜຶ່ງຢ່າງຄ່ອງແຄ້ວ. ສຳລັບພາສາອັງກິດ ຖ້າຫາກບໍ່ແມ່ນພາສາຫຼັກ ຕ້ອງສາມາດນຳໃຊ້ໃນການພົວພັນທົ່ວໄປໄດ້ ຕາມທີ່ໄດ້ກຳນົດໄວ້ໃນລະບຽບການຂອງກະຊວງຕ່າງປະເທດ;
12. ເປັນສະມາຊິກພັກປະຊາຊົນປະຕິວັດລາວ;
13. ມີສຸຂະພາບດີ.

**ມາດຕາ 18 ມາດຕະຖານສະເພາະຂອງຊັ້ນທີ່ປຶກສາ**

ນອກຈາກມາດຕະຖານລວມຂອງຊັ້ນນັກການທູດຂັ້ນສູງ ຕາມທີ່ໄດ້ກຳນົດໄວ້ໃນມາດຕາ 17 ຂອງກົດໝາຍສະບັບນີ້ແລ້ວ, ຊັ້ນທີ່ປຶກສາ ຍັງຕ້ອງມີມາດຕະຖານສະເພາະ ດັ່ງນີ້:

1. ມີຄວາມສາມາດໃນການສະເໜີແນວທາງ ນະໂຍບາຍ ທີ່ພົວພັນກັບວຽກງານການຕ່າງປະເທດ ຫຼື ການພັດທະນາຂະແໜງການຕ່າງປະເທດ;
2. ມີຄວາມສາມາດໃນການເຂົ້າຮ່ວມການເຈລະຈາ, ກອງປະຊຸມ ແລະ ສຳມະນາສາກົນ ທີ່ພົວພັນກັບຄວາມຮັບຜິດຊອບຂອງຕົນ;
3. ມີຄວາມສາມາດໃນການສ້າງເອກະສານການທູດ, ນິຕິກຳທີ່ພົວພັນກັບວຽກງານຕ່າງປະເທດ ແລະ ການພັດທະນາຂະແໜງການຕ່າງປະເທດ;
4. ເປັນລັດຖະກອນຂອງກະຊວງການຕ່າງປະເທດ ສືບປີ ຂຶ້ນໄປ ລວມທັງມີບົດຮຽນ ແລະ ປະສົບການໃນລະດັບສູງ ໃນການເຄື່ອນໄຫວວຽກງານຕ່າງປະເທດ;
5. ຕ້ອງດຳລົງຕຳແໜ່ງ ສອງປີ ຂຶ້ນໄປ ສຳລັບ ຮອງຫົວໜ້າກົມ ຫຼື ທຽບເທົ່າ;
6. ຕ້ອງດຳລົງຕຳແໜ່ງ ສີ່ປີ ຂຶ້ນໄປ ສຳລັບ ຫົວໜ້າພະແນກ ຫຼື ຮອງຫົວໜ້າພະແນກ;
7. ຕ້ອງມີລະດັບປະສົບການຂຶ້ນໄປ ສຳລັບລັດຖະກອນທີ່ມີຕຳແໜ່ງວິຊາການ.

**ມາດຕາ 19 ມາດຕະຖານສະເພາະຂອງຊັ້ນອັກຄະລັດຖະທູດ**

ນອກຈາກມາດຕະຖານລວມຂອງຊັ້ນນັກການທູດຂັ້ນສູງ ຕາມທີ່ໄດ້ກຳນົດໄວ້ໃນມາດຕາ 17 ຂອງກົດໝາຍສະບັບນີ້ແລ້ວ, ຊັ້ນອັກຄະລັດຖະທູດ ຍັງຕ້ອງມີມາດຕະຖານສະເພາະ ດັ່ງນີ້:

1. ມີຄວາມສາມາດໃນການນຳພາ ຫຼື ເປັນສະມາຊິກສຳຄັນຜູ້ໜຶ່ງໃນຄະນະເຈລະຈາ, ເຂົ້າຮ່ວມກອງປະຊຸມ ແລະ ສຳມະນາສາກົນທີ່ສຳຄັນ;
2. ມີຄວາມສາມາດໃນການສ້າງເອກະສານການທູດ ແລະ ນິຕິກຳຂະແໜງການຕ່າງປະເທດ ທີ່ສຳຄັນ;
3. ເປັນລັດຖະກອນຂອງກະຊວງການຕ່າງປະເທດ ສືບສອງປີ ຂຶ້ນໄປ ລວມທັງມີບົດຮຽນ ແລະ ປະສົບການໃນລະດັບສູງ ໃນການເຄື່ອນໄຫວວຽກງານຕ່າງປະເທດ;
4. ຕ້ອງດຳລົງຕຳແໜ່ງ ສອງປີ ຂຶ້ນໄປ ສຳລັບ ຫົວໜ້າກົມ ຫຼື ທຽບເທົ່າ;
5. ຕ້ອງດຳລົງຕຳແໜ່ງ ສາມປີ ຂຶ້ນໄປ ສຳລັບ ຮອງຫົວໜ້າກົມ ຫຼື ທຽບເທົ່າ;
6. ຕ້ອງມີລະດັບປະສົບການຂຶ້ນໄປ ສຳລັບລັດຖະກອນທີ່ມີຕຳແໜ່ງວິຊາການ.

**ມາດຕາ 20 ມາດຕະຖານສະເພາະຂອງຊັ້ນເອກອັກຄະລັດຖະທູດ**

ນອກຈາກມາດຕະຖານລວມຂອງຊັ້ນນັກການທູດຂັ້ນສູງ ຕາມທີ່ໄດ້ກຳນົດໄວ້ໃນມາດຕາ 17 ຂອງກົດໝາຍສະບັບນີ້ແລ້ວ, ຊັ້ນເອກອັກຄະລັດຖະທູດ ຍັງຕ້ອງມີມາດຕະຖານສະເພາະ ດັ່ງນີ້:

1. ມີຄວາມສາມາດໃນການນຳພາ ຫຼື ເປັນສະມາຊິກສຳຄັນຜູ້ໜຶ່ງໃນຄະນະເຈລະຈາ, ເຂົ້າຮ່ວມກອງປະຊຸມ ແລະ ສຳມະນາສາກົນທີ່ສຳຄັນ;
2. ມີຄວາມສາມາດໃນການສ້າງເອກະສານການທູດ ແລະ ນິຕິກຳຂະແໜງການການຕ່າງປະເທດ ທີ່ສຳຄັນ ລະດັບກະຊວງ ແລະ ລະດັບລັດ;
3. ເປັນພະນັກງານ-ລັດຖະກອນຂອງກະຊວງການຕ່າງປະເທດ ສືບທຳປີ ຂຶ້ນໄປ ລວມທັງມີບົດຮຽນ ແລະ ປະສົບການໃນລະດັບສູງ ໃນການເຄື່ອນໄຫວວຽກງານການຕ່າງປະເທດ;
4. ຜູ້ມີຕຳແໜ່ງລັດຖະມົນຕີ ຫຼື ຮອງລັດຖະມົນຕີ ສຳລັບຊັ້ນເອກອັກຄະລັດຖະທູດ ລະດັບໜຶ່ງ;
5. ຕ້ອງມີມາດຕະຖານໃດໜຶ່ງ ສຳລັບ ຊັ້ນເອກອັກຄະລັດຖະທູດ ລະດັບສອງ ດັ່ງນີ້:
  - ມີຕຳແໜ່ງຫົວໜ້າກົມ, ຮອງຫົວໜ້າກົມ ຫຼື ທຽບເທົ່າ;
  - ເຄີຍເປັນຫົວໜ້າສຳນັກງານຜູ້ຕາງໜ້າມາກ່ອນ, ໃນກໍລະນີທີ່ເປັນຫົວໜ້າສຳນັກງານຜູ້ຕາງໜ້າຕ້ອງຜ່ານກຳນົດເວລາປະຈຳການຂອງຕົນ ຊາວສີ່ເດືອນ ຂຶ້ນໄປ;
  - ຕ້ອງມີລະດັບຊຽວຊານ ຂຶ້ນໄປ ສຳລັບລັດຖະກອນທີ່ມີຕຳແໜ່ງວິຊາການ.

**ໝວດທີ 4**

**ການປະດັບ, ເລື່ອນ, ໂຈະ, ຫຼຸດ ແລະ ປົດ ຊັ້ນນັກການທູດ**

**ມາດຕາ 21 ການປະດັບຊັ້ນ**

ການປະດັບຊັ້ນນັກການທູດ ແມ່ນ ການມອບຍົດນັກການທູດໃດໜຶ່ງ ໃຫ້ແກ່ພະນັກງານ-ລັດຖະກອນຂອງກະຊວງການຕ່າງປະເທດ ທີ່ມີມາດຕະຖານຄົບຖ້ວນ ຕາມທີ່ໄດ້ກຳນົດໄວ້ໃນກົດໝາຍສະບັບນີ້.

ສຳລັບ ຜູ້ທີ່ເຄີຍດຳລົງຕຳແໜ່ງເອກອັກຄະລັດຖະທູດວິສາມັນຜູ້ມີອຳນາດເຕັມ ແຫ່ງ ສປປ ລາວ ປະຈຳຢູ່ຕ່າງປະເທດ ກ່ອນກົດໝາຍສະບັບນີ້ມີຜົນສັກສິດ ກໍຈະໄດ້ຮັບການປະດັບຊັ້ນເອກອັກຄະລັດຖະທູດ ເຊັ່ນກັນ.

**ມາດຕາ 22 ກຳນົດເວລາການເລື່ອນຊັ້ນ**

ການຝຶຈາລະນາເລື່ອນຊັ້ນນັກການທູດ ໃຫ້ປະຕິບັດ ດັ່ງນີ້:

- |                 |                   |             |         |
|-----------------|-------------------|-------------|---------|
| 1. ຊັ້ນອະນຸເລຂາ | ຂຶ້ນ ຊັ້ນເລຂາຕີ   | ກຳນົດ ສາມປີ | ຂຶ້ນໄປ; |
| 2. ຊັ້ນເລຂາຕີ   | ຂຶ້ນ ຊັ້ນເລຂາໂທ   | ກຳນົດ ສາມປີ | ຂຶ້ນໄປ; |
| 3. ຊັ້ນເລຂາໂທ   | ຂຶ້ນ ຊັ້ນເລຂາເອກ  | ກຳນົດ ສາມປີ | ຂຶ້ນໄປ; |
| 4. ຊັ້ນເລຂາເອກ  | ຂຶ້ນ ຊັ້ນທີ່ປຶກສາ | ກຳນົດ ສີ່ປີ | ຂຶ້ນໄປ; |

5. ຊັ້ນທີ່ປຶກສາ ຂຶ້ນ ຊັ້ນອັກຄະລັດຖະທູດ ກຳນົດ ສີ່ປີ ຂຶ້ນໄປ.

ການເລື່ອນຊັ້ນອັກຄະລັດຖະທູດ ຂຶ້ນ ຊັ້ນເອກອັກຄະລັດຖະທູດ ແມ່ນບໍ່ມີກຳນົດເວລາ ໂດຍອີງຕາມຄວາມຮຽກຮ້ອງຕ້ອງການຂອງໜ້າທີ່ການເມືອງ.

ໃນໄລຍະປະຈຳການຢູ່ສຳນັກງານຜູ້ຕາງໜ້າ ນັກການທູດກໍໄດ້ຮັບການພິຈາລະນາເລື່ອນຊັ້ນ ຕາມທີ່ໄດ້ກຳນົດໄວ້ໃນກົດໝາຍສະບັບນີ້. ສຳລັບນັກການທູດທີ່ໄປສຶກສາຕໍ່ໄລຍະຍາວ ຕ້ອງສຳເລັດການສຶກສາກ່ອນ ຈຶ່ງໄດ້ຮັບການພິຈາລະນາເລື່ອນຊັ້ນ.

ສຳລັບນັກການທູດທີ່ມີຜົນງານດີເດັ່ນ ຈະໄດ້ຮັບການພິຈາລະນາເລື່ອນຊັ້ນ ຫຼື ເລື່ອນຂ້າມໜຶ່ງຊັ້ນ ກ່ອນກຳນົດເວລາ ຕາມຜົນການປະເມີນພະນັກງານ-ລັດຖະກອນ ທີ່ໄດ້ກຳນົດໄວ້ໃນກົດໝາຍວ່າດ້ວຍພະນັກງານ-ລັດຖະກອນ ແລະ ຜົນການປະເມີນຂອງຄະນະກຳມະການປະເມີນຊັ້ນນັກການທູດ.

ໃນກໍລະນີຮອດກຳນົດເວລາການເລື່ອນຊັ້ນ ແຕ່ບໍ່ມີມາດຕະຖານຄົບຖ້ວນ ຕາມທີ່ໄດ້ກຳນົດໄວ້ໃນກົດໝາຍສະບັບນີ້ ຈະບໍ່ໄດ້ເລື່ອນຊັ້ນ ແຕ່ຈະມີການພິຈາລະນາໄປແຕ່ລະປີ ໂດຍບໍ່ໃຫ້ເກີນໜຶ່ງຮອບ ຂອງກຳນົດເວລາເລື່ອນຊັ້ນຂອງແຕ່ລະຊັ້ນ.

**ມາດຕາ 23 ການໂຈະການປະດັບຊັ້ນ**

ນັກການທູດ ຖືກໂຈະການປະດັບຊັ້ນ ໃນກໍລະນີບໍ່ສາມາດເຮັດສຳເລັດໜ້າທີ່ ທີ່ໄດ້ຮັບການມອບໝາຍ, ຖືກພິຈາລະນາລົງວິໄນ, ຖືກດຳເນີນຄະດີທາງອາຍາ.

**ມາດຕາ 24 ການຫຼຸດ ແລະ ປົດ ຊັ້ນ**

ນັກການທູດ ຈະຖືກຫຼຸດ ຫຼື ປົດ ຊັ້ນນັກການທູດ ໃນກໍລະນີ ດັ່ງນີ້:

1. ບໍ່ສາມາດເຮັດສຳເລັດໜ້າທີ່ ຕາມການມອບໝາຍ, ຜູ້ທີ່ຖືກລົງວິໄນຂັ້ນສາມ ຈະຖືກຫຼຸດຊັ້ນລົງ ໜຶ່ງຊັ້ນ;
2. ຖືກລົງວິໄນຂັ້ນສາມ, ປະລະໜ້າທີ່, ຖືກລົງວິໄນຂັ້ນສີ່ ຫຼື ໄດ້ກະທຳຜິດທາງອາຍາ ໂດຍມີຄຳຕັດສິນຂອງສານທີ່ໃຊ້ໄດ້ຢ່າງເດັດຂາດ ຈະຖືກປົດຊັ້ນ.

ຜູ້ທີ່ຖືກປົດຊັ້ນນັກການທູດ ໃນກໍລະນີຖືກລົງວິໄນຂັ້ນສາມ ຕາມທີ່ໄດ້ກຳນົດໄວ້ໃນຂໍ້ທີ 2 ຂອງມາດຕານີ້ ແລະ ພາຍຫຼັງສຳເລັດການລົງວິໄນ ຕາມກົດໝາຍແລ້ວນັ້ນ ຖ້າຫາກມີມາດຕະຖານ ຕາມທີ່ໄດ້ກຳນົດໄວ້ໃນກົດໝາຍສະບັບນີ້ ກໍໄດ້ຮັບການພິຈາລະນາປະດັບຊັ້ນຄືນຕາມຄວາມເໝາະສົມ ແຕ່ຖືກປະດັບຊັ້ນຕໍ່າກວ່າ ຊັ້ນເກົ່າໜຶ່ງ ຊັ້ນ.

**ມາດຕາ 25 ສິດຕິກລົງ**

ສິດຕິກລົງ ປະດັບ, ເລື່ອນ, ໂຈະ, ຫຼຸດ ແລະ ປົດ ຊັ້ນນັກການທູດ ມີ ດັ່ງນີ້:

1. ລັດຖະມົນຕີກະຊວງການຕ່າງປະເທດ ຕິກລົງ ປະດັບ, ເລື່ອນ, ໂຈະ, ຫຼຸດ ແລະ ປົດ ຊັ້ນ ອະນຸເລຂາ, ເລຂາຕີ, ເລຂາໂທ, ເລຂາເອກ ແລະ ທີ່ປຶກສາ ຕາມການສະເໜີຂອງຄະນະກຳມະການປະເມີນຊັ້ນນັກການທູດ;
2. ນາຍົກລັດຖະມົນຕີ ຕິກລົງ ປະດັບ, ເລື່ອນ, ຫຼຸດ ແລະ ປົດ ຊັ້ນອັກຄະລັດຖະທູດ ຕາມການສະເໜີຂອງລັດຖະມົນຕີກະຊວງການຕ່າງປະເທດ;

3. ປະທານປະເທດ ຕົກລົງ ປະດັບ, ຫຼຸດ ແລະ ປົດ ຊັ້ນເອກອັກຄະລັດຖະທູດ ຕາມການສະເໜີຂອງ ນາຍົກລັດຖະມົນຕີ.

### ພາກທີ III

## ຄະນະກຳມະການປະເມີນຊັ້ນນັກການທູດ ແລະ ການປະເມີນ ການປະດັບ, ເລື່ອນ, ໂຈະ, ຫຼຸດ ແລະ ປົດ ຊັ້ນນັກການທູດ

### ໝວດທີ 1

#### ຄະນະກຳມະການປະເມີນຊັ້ນນັກການທູດ

#### ມາດຕາ 26 ຄະນະກຳມະການປະເມີນຊັ້ນນັກການທູດ

ຄະນະກຳມະການປະເມີນຊັ້ນນັກການທູດ ໄດ້ຮັບການແຕ່ງຕັ້ງທຸກປີ ໂດຍລັດຖະມົນຕີກະຊວງການຕ່າງປະເທດ ຕາມການສະເໜີຂອງກົມຈັດຕັ້ງ ແລະ ຜະນັກງານ ກະຊວງການຕ່າງປະເທດ.

ຄະນະກຳມະການປະເມີນຊັ້ນນັກການທູດ ຈະສືບສຸດ ສິດ ແລະ ໜ້າທີ່ຂອງຕົນ ພາຍຫຼັງສຳເລັດການປະເມີນ ແລະ ສະເໜີຜົນການປະເມີນຕໍ່ລັດຖະມົນຕີກະຊວງຕ່າງປະເທດ ກ່ຽວກັບ ການປະດັບ, ເລື່ອນ, ໂຈະ, ຫຼຸດ, ປົດ ແລະ ປະດັບຄືນ ຊັ້ນນັກການທູດ.

ບຸກຄະລາກອນຂອງຄະນະກຳມະການປະເມີນຊັ້ນນັກການທູດ ປະກອບມີ ດັ່ງນີ້:

1. ຮອງລັດຖະມົນຕີກະຊວງການຕ່າງປະເທດ ເປັນປະທານ;
2. ຫົວໜ້າກົມຈັດຕັ້ງ ແລະ ຜະນັກງານ ກະຊວງການຕ່າງປະເທດ ເປັນຮອງປະທານ;
3. ຫົວໜ້າກົມກວດກາ ກະຊວງການຕ່າງປະເທດ ເປັນກຳມະການ;
4. ຫົວໜ້າຫ້ອງການ ກະຊວງການຕ່າງປະເທດ ເປັນກຳມະການ;
5. ຜູ້ຕາງໜ້າອົງການຈັດຕັ້ງມະຫາຊົນຂອງກະຊວງການຕ່າງປະເທດ ເປັນກຳມະການ;
6. ກຳມະການໝູນວຽນທີ່ຖືກຄັດເລືອກ ແຕ່ ແປດ ຫາ ສິບ ທ່ານ.  
ສຳລັບ ກຳມະການໝູນວຽນ ໄດ້ກຳນົດໄວ້ໃນລະບຽບການຕ່າງຫາກ.

#### ມາດຕາ 27 ສິດ ແລະ ໜ້າທີ່ຂອງຄະນະກຳມະການປະເມີນຊັ້ນນັກການທູດ

ຄະນະກຳມະການປະເມີນຊັ້ນນັກການທູດ ມີ ສິດ ແລະ ໜ້າທີ່ ດັ່ງນີ້:

1. ຄົ້ນຄວ້າ ແລະ ປະເມີນການປະດັບ, ເລື່ອນ, ໂຈະ, ຫຼຸດ, ປົດ ແລະ ປະດັບຄືນ ຊັ້ນນັກການທູດ;
2. ສະເໜີລັດຖະມົນຕີກະຊວງຕ່າງປະເທດ ພິຈາລະນາຕົກລົງ ປະດັບ, ເລື່ອນ, ໂຈະ, ຫຼຸດ ແລະ ປົດຊັ້ນ ອະນຸເລຂາ, ເລຂາຕີ, ເລຂາໂທ, ເລຂາເອກ ແລະ ທີ່ປຶກສາ;
3. ສະເໜີລັດຖະມົນຕີກະຊວງຕ່າງປະເທດ ເຜືອສະເໜີຕໍ່ນາຍົກລັດຖະມົນຕີ ພິຈາລະນາຕົກລົງ ປະດັບ, ເລື່ອນ, ຫຼຸດ ແລະ ປົດ ຊັ້ນອັກຄະລັດຖະທູດ;

4. ສະເໜີລັດຖະມົນຕີກະຊວງການຕ່າງປະເທດ ເພື່ອສະເໜີຕໍ່ນາຍົກລັດຖະມົນຕີ ນຳສະເໜີຕໍ່ປະທານປະເທດ ພິຈາລະນາຕົກລົງ ປະດັບ, ຫຼຸດ ແລະ ປົດ ຊັ້ນເອກອັກຄະລັດຖະທູດ;

5. ປະສານສົມທົບກັບພາກສ່ວນທີ່ກ່ຽວຂ້ອງ ເພື່ອເກັບກຳຂໍ້ມູນນຳໃຊ້ເຂົ້າໃນວຽກງານການປະເມີນຊັ້ນນັກການທູດ.

ໃນໄຕມາດທົ່ວໄປ ຂອງທຸກປີ ຄະນະກຳມະການປະເມີນຊັ້ນນັກການທູດ ຕ້ອງຄົ້ນຄວ້າ ແລະ ປະເມີນການປະດັບ, ເລື່ອນ, ໂຈະ, ຫຼຸດ, ປົດ ແລະ ປະດັບຄືນ ຊັ້ນນັກການທູດ ຕາມທີ່ໄດ້ກຳນົດໄວ້ໃນກົດໝາຍສະບັບນີ້.

## ໝວດທີ 2

### ການປະເມີນ ການປະດັບ, ເລື່ອນ, ໂຈະ, ຫຼຸດ ແລະ ປົດ ຊັ້ນນັກການທູດ

#### ມາດຕາ 28 ຂັ້ນຕອນການປະເມີນ

ການປະເມີນ ການປະດັບ, ເລື່ອນ, ໂຈະ, ຫຼຸດ ແລະ ປົດ ຊັ້ນນັກການທູດ ໃຫ້ປະຕິບັດຕາມຂັ້ນຕອນດັ່ງນີ້:

1. ກະຊວງການຕ່າງປະເທດ ດຳເນີນວຽກງານການປະດັບ ແລະ ເລື່ອນ ຊັ້ນນັກການທູດ ບົນຜົນຖານການສະເໜີຂອງຄະນະກຳມະການປະເມີນຊັ້ນນັກການທູດ ໃນແຕ່ລະປີ ຫຼື ອີງໃສ່ຄວາມຕ້ອງການຂອງວຽກງານການຕ່າງປະເທດ;

2. ກົມ, ອົງການທຽບເທົ່າກົມຂອງກະຊວງການຕ່າງປະເທດ ລວມທັງສຳນັກງານຜູ້ຕາງໜ້າ ແຫ່ງ ສປປ ລາວ ປະຈຳຢູ່ຕ່າງປະເທດ ມີໜ້າທີ່ຂຶ້ນບັນຊີ ແລະ ປະກວັດການເຄື່ອນໄຫວຂອງພະນັກງານ-ລັດຖະກອນ ທີ່ມີມາດຕະຖານ ແລະ ເງື່ອນໄຂ ຕາມທີ່ໄດ້ກຳນົດໄວ້ໃນກົດໝາຍສະບັບນີ້ ສິ່ງໃຫ້ກົມຈັດຕັ້ງ ແລະ ພະນັກງານ ກະຊວງການຕ່າງປະເທດ;

3. ກົມຈັດຕັ້ງ ແລະ ພະນັກງານ ກະຊວງການຕ່າງປະເທດ ລວບລວມ, ຄົ້ນຄວ້າ ແລະ ນຳສະເໜີຄະນະກຳມະການປະເມີນຊັ້ນນັກການທູດ ພິຈາລະນາປະເມີນ ແລ້ວນຳສະເໜີຕໍ່ລັດຖະມົນຕີກະຊວງການຕ່າງປະເທດ ເພື່ອພິຈາລະນາຕົກລົງ ປະດັບ ແລະ ເລື່ອນ ຊັ້ນນັກການທູດ ຕາມສິດ ແລະ ໜ້າທີ່ຂອງຕົນ;

4. ການພິຈາລະນາກ່ຽວກັບການໂຈະການປະດັບຊັ້ນນັກການທູດ ໃຫ້ດຳເນີນພາຍຫຼັງຄະນະກຳມະການປະເມີນຊັ້ນນັກການທູດ ໄດ້ຮັບແຈ້ງການຈາກອົງການທີ່ກ່ຽວຂ້ອງ ກ່ຽວກັບການດຳເນີນການກວດກາ ຫຼື ການດຳເນີນຄະດີອາຍາຕໍ່ຜູ້ກ່ຽວ;

5. ການພິຈາລະນາກ່ຽວກັບການສະເໜີວິທີການຂອງການຫຼຸດ ຫຼື ປົດ ຊັ້ນນັກການທູດ ໃຫ້ດຳເນີນພາຍຫຼັງທີ່ນັກການທູດ ຖືກລົງວິໄນ.

**ມາດຕາ 29 ເອກະສານປະກອບການປະເມີນ**

ການສະເໜີພິຈາລະນາ ປະດັບ ແລະ ເລື່ອນ ຊັ້ນນັກການທູດ ຕ້ອງມີເອກະສານປະກອບການປະເມີນ ດັ່ງນີ້:

1. ໜັງສືສະເໜີ ຊຶ່ງມີຄຳເຫັນການປະເມີນຂອງກົງຈັກທີ່ຜູ້ກ່ຽວສັງກັດ ຕາມຮູບແບບທີ່ກະຊວງການຕ່າງປະເທດກຳນົດ;
2. ປະຫວັດການເຄື່ອນໄຫວ;
3. ສຳເນົາ ປະກາສະນີຍະບັດຈົບມະຫາວິທະຍາໄລ;
4. ໜັງສືຢັ້ງຢືນທົດສະດີການເມືອງ, ໜັງສືຢັ້ງຢືນ ກ່ຽວກັບການບໍລິຫານຄຸ້ມຄອງລັດ (ຖ້າມີ);
5. ໜັງສືຢັ້ງຢືນລະດັບພາສາຕ່າງປະເທດ ຕາມທີ່ໄດ້ກຳນົດໄວ້ໃນລະບຽບການຂອງກະຊວງການຕ່າງປະເທດ;
6. ໜັງສືຢັ້ງຢືນກ່ຽວກັບ ແຜນງານ, ໂຄງການຄົ້ນຄວ້າວິທະຍາສາດ ແລະ ຄຳເຫັນຢັ້ງຢືນຂອງກົງຈັກທີ່ຜູ້ກ່ຽວສັງກັດ.

ສຳລັບຜູ້ຖືກໂຈະ ຕ້ອງມີແຈ້ງການຈາກອົງການທີ່ກ່ຽວຂ້ອງກ່ຽວກັບການດຳເນີນການກວດກາ ຫຼື ການດຳເນີນຄະດີອາຍາ ຕໍ່ຜູ້ກ່ຽວ. ສ່ວນຜູ້ທີ່ຖືກ ຫຼຸດ ຫຼື ປົດ ຊັ້ນ ຕ້ອງມີມະຕິກອງປະຊຸມຄະນະກຳມະການວິໄນ ຫຼື ໄດ້ກະກຳຜິດທາງອາຍາ ໂດຍມີຄຳຕັດສິນທີ່ໃຊ້ໄດ້ຢ່າງເດັດຂາດຂອງສານ.

**ມາດຕາ 30 ການສະເໜີ ປະດັບ, ເລື່ອນ, ໂຈະ, ຫຼຸດ ແລະ ປົດ ຊັ້ນ ອະນຸເລຂາ, ເລຂາຕີ, ເລຂາໂທ, ເລຂາເອກ ແລະ ທີ່ປຶກສາ**

ລັດຖະມົນຕີກະຊວງການຕ່າງປະເທດ ຕົກລົງ ປະດັບ, ເລື່ອນ, ໂຈະ, ຫຼຸດ ແລະ ປົດ ຊັ້ນ ອະນຸເລຂາ, ເລຂາຕີ, ເລຂາໂທ, ເລຂາເອກ ແລະ ທີ່ປຶກສາ ພາຍຫຼັງທີ່ໄດ້ພິຈາລະນາຄຳສະເໜີຂອງຄະນະກຳມະການປະເມີນຊັ້ນນັກການທູດ.

**ມາດຕາ 31 ການສະເໜີ ປະດັບ, ເລື່ອນ, ຫຼຸດ ແລະ ປົດ ຊັ້ນອັກຄະລັດຖະທູດ**

ລັດຖະມົນຕີກະຊວງການຕ່າງປະເທດ ສະເໜີຕໍ່ນາຍົກລັດຖະມົນຕີ ເພື່ອພິຈາລະນາຕົກລົງປະດັບ ແລະ ເລື່ອນ ຊັ້ນອັກຄະລັດຖະທູດ ພາຍຫຼັງທີ່ໄດ້ພິຈາລະນາຄຳເຫັນຂອງຄະນະກຳມະການປະເມີນຊັ້ນນັກການທູດ ແລະ ໄດ້ທາບທາມຄຳເຫັນນຳຄະນະຈັດຕັ້ງສູນກາງພັກ.

ໃນກໍລະນີຜູ້ມີຊັ້ນອັກຄະລັດຖະທູດ ຫາກຖືກລົງວິໄນແຕ່ຂັ້ນສາມ ຂຶ້ນໄປ ລັດຖະມົນຕີກະຊວງການຕ່າງປະເທດ ຕ້ອງສະເໜີຕໍ່ນາຍົກລັດຖະມົນຕີ ເພື່ອພິຈາລະນາຕົກລົງ ຫຼຸດ ຫຼື ປົດ ຊັ້ນຂອງຜູ້ກ່ຽວ.

**ມາດຕາ 32 ການສະເໜີ ປະດັບ, ຫຼຸດ ແລະ ປົດ ຊັ້ນເອກອັກຄະລັດຖະທູດ**

ລັດຖະມົນຕີກະຊວງການຕ່າງປະເທດ ສະເໜີນາຍົກລັດຖະມົນຕີ ເພື່ອນຳສະເໜີຕໍ່ປະທານປະເທດພິຈາລະນາຕົກລົງ ປະດັບຊັ້ນເອກອັກຄະລັດຖະທູດ ພາຍຫຼັງທີ່ໄດ້ພິຈາລະນາຄຳເຫັນຂອງຄະນະກຳມະການປະເມີນຊັ້ນນັກການທູດ ແລະ ໄດ້ທາບທາມຄຳເຫັນນຳຄະນະຈັດຕັ້ງສູນກາງພັກ.

ໃນກໍລະນີຜູ້ມີຊັ້ນເອກອັກຄະລັດຖະທູດ ຫາກຖືກລົງວິໄນແຕ່ຂັ້ນສາມ ຂຶ້ນໄປ ລັດຖະມົນຕີກະຊວງການຕ່າງປະເທດ ຕ້ອງສະເໜີນາຍົກລັດຖະມົນຕີ ເພື່ອນໍາສະເໜີຕໍ່ປະທານປະເທດ ພິຈາລະນາຕົກລົງ ທູດ ຫຼື ປົດ ຊັ້ນຂອງຜູ້ກ່ຽວ.

**ມາດຕາ 33 ໜັງສືຢັ້ງຢືນຊັ້ນນັກການທູດ**

ໜັງສືຢັ້ງຢືນຊັ້ນນັກການທູດ ແມ່ນ ເອກະສານຢັ້ງຢືນ ທີ່ລັດ ແຫ່ງ ສາທາລະນະລັດ ປະຊາທິປະໄຕ ປະຊາຊົນລາວ ອອກໃຫ້ນັກການທູດ ຕາມທີ່ໄດ້ກຳນົດໄວ້ໃນກົດໝາຍສະບັບນີ້.

ຮູບແບບ ແລະ ການຄຸ້ມຄອງໜັງສືຢັ້ງຢືນຊັ້ນນັກການທູດ ໄດ້ກຳນົດໄວ້ໃນລະບຽບການຕ່າງຫາກ.

**ພາກທີ IV**

**ສິດ, ຜົນທະ, ໜ້າທີ່ ແລະ ຜົນປະໂຫຍດ ຂອງນັກການທູດ**

**ມາດຕາ 34 ສິດຂອງນັກການທູດ**

ນັກການທູດ ມີ ສິດ ດັ່ງນີ້:

1. ໄດ້ຮັບບຸລິມະສິດໃນການຝຶກອົບຮົມກ່ຽວກັບ ວິຊາການການທູດ ແລະ ພາສາຕ່າງປະເທດ ທັງຢູ່ພາຍໃນ ແລະ ຕ່າງປະເທດ;
2. ໄດ້ຮັບບຸລິມະສິດໃນການພິຈາລະນາແຕ່ງຕັ້ງໄປຕໍາລົງຕໍາແໜ່ງ ການທູດ ຫຼື ກົງສຸນ ໃດໜຶ່ງ ຢູ່ສໍານັກງານຜູ້ຕາງໜ້າ ໂດຍສອດຄ່ອງກັບຕໍາແໜ່ງງານ ແລະ ໂຄງປະກອບຕໍາແໜ່ງ ການທູດ ຫຼື ກົງສຸນ ຢູ່ສໍານັກງານຜູ້ຕາງໜ້າ ເມື່ອມີຄວາມຮຽກຮ້ອງຕ້ອງການຂອງວຽກງານການທູດ;
3. ໄດ້ຮັບການເລື່ອນຊັ້ນນັກການທູດ ຊຶ່ງຖືເປັນຜື່ນຖານອັນໜຶ່ງ ສໍາລັບການພິຈາລະນາມອບໝາຍຄວາມຮັບຜິດຊອບ, ເລື່ອນຕໍາແໜ່ງ ຕາມກົດໝາຍ;
4. ນໍາໃຊ້ຊັ້ນນັກການທູດ ໃນເວລາປະຕິບັດວຽກງານທາງລັດຖະການ;
5. ໃນກໍລະນີຈໍາເປັນ ກໍສາມາດສະແດງໜັງສືຢັ້ງຢືນຊັ້ນນັກການທູດ ຕໍ່ອົງການຈັດຕັ້ງລັດພາຍໃນທີ່ກ່ຽວຂ້ອງ ເພື່ອໃຫ້ການຊ່ວຍເຫຼືອ, ອໍານວຍຄວາມສະດວກໃນເວລາປະຕິບັດໜ້າທີ່ທາງລັດຖະການ;
6. ນໍາໃຊ້ສິດອື່ນ ຕາມທີ່ໄດ້ກຳນົດໄວ້ໃນກົດໝາຍ.

**ມາດຕາ 35 ຜົນທະ ແລະ ໜ້າທີ່ຂອງນັກການທູດ**

ນັກການທູດ ມີ ຜົນທະ ແລະ ໜ້າທີ່ ດັ່ງນີ້:

1. ຈົງຮັກຝັກດີ, ສັດຊື່ບໍລິສຸດຕໍ່ປະເທດຊາດ, ຕໍ່ປະຊາຊົນລາວບັນດາເຜົ່າ; ປົກປ້ອງອະທິປະໄຕ, ຄວາມໝັ້ນຄົງ, ກຽດສັກສີ, ຜົນປະໂຫຍດຂອງຊາດ, ສິດ ແລະ ຜົນປະໂຫຍດອັນຊອບທໍາຂອງປະຊາຊົນລາວບັນດາເຜົ່າ;
2. ສຸມສະຕິປັນຍາ ແລະ ກໍາລັງວັງຊາເຂົ້າໃນການປະຕິບັດໜ້າທີ່ຂອງຕົນ ດ້ວຍຄວາມສັດຊື່, ອິດທິນ ແລະ ຫ້າວຫັນ ເພື່ອສໍາເລັດໜ້າທີ່ ທີ່ໄດ້ຮັບການມອບໝາຍ;

3. ເຄົາລົບ ແລະ ປະຕິບັດລັດຖະທຳມະນູນ, ກົດໝາຍ ແລະ ລະບຽບການຂອງ ສປປ ລາວ ລວມທັງ ລະບຽບການຂອງຂະແໜງການການຕ່າງປະເທດ ຢ່າງເຂັ້ມງວດ;

4. ປະຕິບັດແນວທາງ ນະໂຍບາຍພາຍໃນ ແລະ ຕ່າງປະເທດຂອງພັກ ແລະ ລັດ ຢ່າງຖືກຕ້ອງ, ປະກອບສ່ວນຢ່າງທ້າວທັນເຂົ້າໃນການພັດທະນາຂະແໜງການການຕ່າງປະເທດຂອງ ສປປ ລາວ ແລະ ເຮັດສຳເລັດ ທຸກໜ້າທີ່ ທີ່ໄດ້ຮັບການມອບໝາຍ ເປັນຢ່າງດີ;

5. ເສີມຂະຫຍາຍສາຍພົວພັນມິດຕະພາບ ລະຫວ່າງ ສປປ ລາວ ກັບ ຕ່າງປະເທດ ຫຼື ອົງການຈັດຕັ້ງ ສາກົນ;

6. ຮັກສາຄວາມລັບຂອງຊາດ ແລະ ຄວາມລັບຂອງວຽກງານ ທີ່ໄດ້ຮັບການມອບໝາຍ;

7. ຮັກສາຄຸນທາດການເມືອງ ແລະ ກຽດສັກສີຂອງນັກການທູດ;

8. ຝຶກຝົນ ຫຼໍ່ຫຼອມ, ຮຳຮຽນ ເພື່ອຍົກລະດັບຂອງຕົນເອງທາງດ້ານ ທິດສະດີການເມືອງ, ວິຊາການ ການທູດ ແລະ ພາສາຕ່າງປະເທດ ຢ່າງເປັນປົກກະຕິ;

9. ປະຕິບັດພັນທະ ແລະ ໜ້າທີ່ອື່ນ ຕາມທີ່ໄດ້ກຳນົດໄວ້ໃນກົດໝາຍ.

#### ມາດຕາ 36 ຜົນປະໂຫຍດຂອງນັກການທູດ

ນັກການທູດ ທີ່ປະຕິບັດໜ້າທີ່ຢູ່ກະຊວງການຕ່າງປະເທດ ໄດ້ຮັບເງິນເດືອນ, ເງິນອຸດໜູນ, ເງິນບຳເນັດ, ເງິນອຸດໜູນບຳນານ ແລະ ຜົນປະໂຫຍດອື່ນ ຕາມທີ່ໄດ້ກຳນົດໄວ້ໃນກົດໝາຍວ່າດ້ວຍພະນັກງານ-ລັດຖະກອນ, ກົດໝາຍອື່ນ ແລະ ລະບຽບການທີ່ກ່ຽວຂ້ອງ.

ນັກການທູດ ທີ່ຖືກແຕ່ງຕັ້ງໄປປະຈຳການຢູ່ສຳນັກງານຜູ້ຕາງໜ້າ ໄດ້ຮັບເງິນເດືອນ, ເງິນອຸດໜູນຄ່າຄອງ ຊີບ, ຜົນປະໂຫຍດ ແລະ ນະໂຍບາຍອື່ນ ຕາມຕຳແໜ່ງຂອງສະມາຊິກຂອງສຳນັກງານຜູ້ຕາງໜ້າ ທີ່ໄດ້ກຳນົດໄວ້ໃນ ກົດໝາຍວ່າດ້ວຍສຳນັກງານຜູ້ຕາງໜ້າ ແຫ່ງ ສປປ ລາວ ປະຈຳຢູ່ຕ່າງປະເທດ ແລະ ລະບຽບການທີ່ກ່ຽວຂ້ອງ.

### ພາກທີ V

#### ຕຳແໜ່ງ ການທູດ ແລະ ກົງສຸນ, ການກຳນົດຊັ້ນນັກການທູດ

##### ໃສ່ຕຳແໜ່ງ ການທູດ ແລະ ກົງສຸນ

##### ໝວດທີ 1

##### ຕຳແໜ່ງ ການທູດ ແລະ ກົງສຸນ

#### ມາດຕາ 37 ຕຳແໜ່ງການທູດ

ຕຳແໜ່ງການທູດ ແມ່ນ ຕຳແໜ່ງຂອງພະນັກງານ-ລັດຖະກອນການທູດ ຂອງສຳນັກງານຜູ້ຕາງໜ້າການ ທູດ ແລະ ສຳນັກງານຜູ້ຕາງໜ້າປະຈຳອົງການຈັດຕັ້ງສາກົນ ແຫ່ງ ສປປ ລາວ ຢູ່ຕ່າງປະເທດ ຕາມທີ່ໄດ້ກຳນົດໄວ້ ໃນກົດໝາຍວ່າດ້ວຍສຳນັກງານຜູ້ຕາງໜ້າ ແຫ່ງ ສປປ ລາວ ປະຈຳຢູ່ຕ່າງປະເທດ.

ຕໍາແໜ່ງການທູດ (Diplomatic Posts) ມີ ດັ່ງນີ້:

1. ຕໍາແໜ່ງເອກອັກຄະລັດຖະທູດວິສາມັນຜູ້ມີອໍານາດເຕັມ (Post of Ambassador Extraordinary and Plenipotentiary);
2. ຕໍາແໜ່ງອັກຄະລັດຖະທູດ (Post of Minister);
3. ຕໍາແໜ່ງອັກຄະລັດຖະທູດທີ່ປຶກສາ (Post of Minister-Counselor);
4. ຕໍາແໜ່ງທີ່ປຶກສາ (Post of Counselor);
5. ຕໍາແໜ່ງເລຂາເອກ (Post of First Secretary);
6. ຕໍາແໜ່ງເລຂາໂທ (Post of Second Secretary);
7. ຕໍາແໜ່ງເລຂາຕີ (Post of Third Secretary);
8. ຕໍາແໜ່ງອະນຸເລຂາ (Post of Attaché).

### ມາດຕາ 38 ຕໍາແໜ່ງກົງສຸນ

ຕໍາແໜ່ງກົງສຸນ ແມ່ນ ຕໍາແໜ່ງຂອງພະນັກງານ-ລັດຖະກອນກົງສຸນ ຂອງສໍານັກງານຜູ້ຕາງໜ້າກົງສຸນ ແຫ່ງ ສປປ ລາວ ຢູ່ຕ່າງປະເທດ ຕາມທີ່ໄດ້ກຳນົດໄວ້ໃນກົດໝາຍວ່າດ້ວຍສໍານັກງານຜູ້ຕາງໜ້າ ແຫ່ງ ສປປ ລາວ ປະຈຳຢູ່ຕ່າງປະເທດ.

ຕໍາແໜ່ງກົງສຸນ (Consular Posts) ມີ ດັ່ງນີ້:

1. ຕໍາແໜ່ງກົງສຸນໃຫຍ່ (Post of Consul General);
2. ຕໍາແໜ່ງຮອງກົງສຸນໃຫຍ່ (Post of Deputy Consul General);
3. ຕໍາແໜ່ງກົງສຸນ (Post of Consul);
4. ຕໍາແໜ່ງຮອງກົງສຸນ (Post of Vice Consul);
5. ຕໍາແໜ່ງອະນຸກົງສຸນ (Post of Consular Attaché).

## ໝວດທີ 2

### ການກຳນົດຊັ້ນນັກການທູດໃສ່ຕໍາແໜ່ງການທູດ ແລະ ກົງສຸນ

### ມາດຕາ 39 ການກຳນົດຊັ້ນນັກການທູດໃສ່ຕໍາແໜ່ງການທູດ

ການກຳນົດຊັ້ນນັກການທູດໃສ່ຕໍາແໜ່ງການທູດ ໃຫ້ປະຕິບັດ ດັ່ງນີ້:

1. ຊັ້ນເອກອັກຄະລັດຖະທູດ ຕ້ອງແມ່ນ ຕໍາແໜ່ງເອກອັກຄະລັດຖະທູດວິສາມັນຜູ້ມີອໍານາດເຕັມ;
2. ຊັ້ນອັກຄະລັດຖະທູດ ຕ້ອງແມ່ນ ຕໍາແໜ່ງ ອັກຄະລັດຖະທູດ ຫຼື ອັກຄະລັດຖະທູດທີ່ປຶກສາ;
3. ຊັ້ນທີ່ປຶກສາ ຕ້ອງແມ່ນ ຕໍາແໜ່ງທີ່ປຶກສາ;
4. ຊັ້ນເລຂາເອກ ຕ້ອງແມ່ນ ຕໍາແໜ່ງເລຂາເອກ;
5. ຊັ້ນເລຂາໂທ ຕ້ອງແມ່ນ ຕໍາແໜ່ງເລຂາໂທ;

6. ຊັ້ນເລຂາຕີ ຕ້ອງແມ່ນ ຕໍາແໜ່ງເລຂາຕີ;
7. ຊັ້ນອະນຸເລຂາ ຕ້ອງແມ່ນ ຕໍາແໜ່ງອະນຸເລຂາ.

ໃນກໍລະນີມີຄວາມຮຽກຮ້ອງຕ້ອງການຂອງວຽກງານ ນັກການທູດອາດຖືກແຕ່ງຕັ້ງໃຫ້ດໍາລົງຕໍາແໜ່ງການທູດໃດໜຶ່ງ ຢູ່ສໍານັກງານຜູ້ຕາງໜ້າ ສູງກວ່າ ຫຼື ຕໍ່າກວ່າ ຊັ້ນນັກການທູດຂອງຕົນ.

ໃນການເຄື່ອນໄຫວຢູ່ຕ່າງປະເທດ, ນັກການທູດຈະໄດ້ຮັບການຈັດລຳດັບ ໂດຍອີງຕາມຕໍາແໜ່ງການທູດ. ຜູ້ທີ່ມີຕໍາແໜ່ງການທູດເທົ່າກັນ ໃຫ້ຈັດນັກການທູດທີ່ມີຊັ້ນສູງກວ່າ ຂຶ້ນກ່ອນ ຫຼື ຖ້າມີຊັ້ນເທົ່າກັນ ໃຫ້ຈັດນັກການທູດທີ່ມີຊັ້ນອາວຸໂສກວ່າ ຂຶ້ນກ່ອນ.

ສໍາລັບ ນາຍທະຫານ, ນາຍຕໍາຫຼວດ ແລະ ພະນັກງານ-ລັດຖະກອນຂອງຂະແໜງການອື່ນນັ້ນ ຖ້າຫາກມີຄວາມຮຽກຮ້ອງຕ້ອງການຂອງວຽກງານການຕ່າງເທດ ແລະ ມີເງື່ອນໄຂຄົບຖ້ວນ ຕາມມາດຕະຖານຂອງຊັ້ນນັກການທູດໃດໜຶ່ງ ທີ່ໄດ້ກຳນົດໄວ້ໃນກົດໝາຍສະບັບນີ້ ກໍອາດຈະໄດ້ຮັບການພິຈາລະນາແຕ່ງຕັ້ງໃຫ້ດໍາລົງຕໍາແໜ່ງການທູດໃດໜຶ່ງ ຢູ່ສໍານັກງານຜູ້ຕາງໜ້າການທູດ ແລະ ສໍານັກງານຜູ້ຕາງໜ້າປະຈຳອົງການຈັດຕັ້ງສາກົນ ຕາມຕໍາແໜ່ງງານ ແລະ ໂຄງປະກອບຕໍາແໜ່ງທີ່ໄດ້ກຳນົດໄວ້.

**ມາດຕາ 40 ການກຳນົດຊັ້ນນັກການທູດໃສ່ຕໍາແໜ່ງກົງສຸນ**

ການກຳນົດຊັ້ນນັກການທູດໃສ່ຕໍາແໜ່ງກົງສຸນ ໃຫ້ປະຕິບັດ ດັ່ງນີ້:

1. ຊັ້ນ ເອກອັກຄະລັດຖະທູດ ຫຼື ອັກຄະລັດຖະທູດ ຕ້ອງແມ່ນ ຕໍາແໜ່ງກົງສຸນໃຫຍ່;
2. ຊັ້ນທີ່ປຶກສາ ຕ້ອງແມ່ນ ຕໍາແໜ່ງ ຮອງກົງສຸນໃຫຍ່ ຫຼື ກົງສຸນ;
3. ຊັ້ນເລຂາເອກ ຕ້ອງແມ່ນ ຕໍາແໜ່ງກົງສຸນ;
4. ຊັ້ນ ເລຂາໂທ ຫຼື ເລຂາຕີ ຕ້ອງແມ່ນ ຕໍາແໜ່ງຮອງກົງສຸນ;
5. ຊັ້ນອະນຸເລຂາ ຕ້ອງແມ່ນ ຕໍາແໜ່ງອະນຸກົງສຸນ.

ໃນກໍລະນີມີຄວາມຮຽກຮ້ອງຕ້ອງການຂອງວຽກງານ ນັກການທູດອາດຖືກແຕ່ງຕັ້ງໃຫ້ດໍາລົງຕໍາແໜ່ງກົງສຸນໃດໜຶ່ງ ຢູ່ສໍານັກງານຜູ້ຕາງໜ້າ ສູງກວ່າ ຫຼື ຕໍ່າກວ່າ ຊັ້ນນັກການທູດຂອງຕົນ. ສໍາລັບຜູ້ທີ່ຖືກແຕ່ງຕັ້ງໄປຮັບຕໍາແໜ່ງທົ່ວໜ້າສະຖານກົງສຸນ ຕ້ອງມີຊັ້ນທີ່ປຶກສາ.

ໃນການເຄື່ອນໄຫວວຽກງານຂອງສໍານັກງານຜູ້ຕາງໜ້າກົງສຸນ ແຫ່ງ ສປປ ລາວ ຢູ່ຕ່າງປະເທດ, ນັກການທູດຈະໄດ້ຮັບການຈັດລຳດັບຕາມຕໍາແໜ່ງກົງສຸນ. ຜູ້ທີ່ມີຕໍາແໜ່ງກົງສຸນເທົ່າກັນ ໃຫ້ຈັດນັກການທູດທີ່ມີຊັ້ນສູງກວ່າ ຂຶ້ນກ່ອນ ຫຼື ຖ້າມີຊັ້ນເທົ່າກັນ ໃຫ້ຈັດນັກການທູດທີ່ມີຊັ້ນອາວຸໂສກວ່າ ຂຶ້ນກ່ອນ.

ສໍາລັບ ນາຍທະຫານ, ນາຍຕໍາຫຼວດ ແລະ ພະນັກງານ-ລັດຖະກອນຂອງຂະແໜງການອື່ນນັ້ນ ຖ້າຫາກມີຄວາມຮຽກຮ້ອງຕ້ອງການຂອງວຽກງານຕ່າງປະເທດ ແລະ ມີເງື່ອນໄຂຄົບຖ້ວນຕາມມາດຕະຖານຂອງຊັ້ນນັກການທູດໃດໜຶ່ງ ທີ່ໄດ້ກຳນົດໄວ້ໃນກົດໝາຍສະບັບນີ້ ກໍອາດຈະໄດ້ຮັບການພິຈາລະນາແຕ່ງຕັ້ງໃຫ້ດໍາລົງຕໍາແໜ່ງກົງສຸນໃດໜຶ່ງ ຢູ່ສໍານັກງານຜູ້ຕາງໜ້າກົງສຸນ ຕາມຕໍາແໜ່ງງານ ແລະ ໂຄງປະກອບຕໍາແໜ່ງທີ່ໄດ້ກຳນົດໄວ້.

## ພາກທີ VI

### ຂໍ້ຫ້າມ

#### ມາດຕາ 41 ຂໍ້ຫ້າມສໍາລັບນັກການທູດ

ຫ້າມນັກການທູດ ມີພຶດຕິກຳ ດັ່ງນີ້:

1. ລະເມີດ ລັດຖະທຳມະນູນ, ກົດໝາຍ, ຈັນຍາບັນ ແລະ ຮິດຄອງປະເພນີອັນດີງາມຂອງຊາດລາວ ແລະ ປະຊາຊົນລາວບັນດາເຜົ່າ;
2. ສ້າງຄວາມເສຍຫາຍຕໍ່ ອະທິປະໄຕ, ຄວາມໝັ້ນຄົງ, ກຽດສັກສີ ແລະ ຜົນປະໂຫຍດຂອງຊາດ;
3. ເປີດເຜີຍຄວາມລັບຂອງຊາດ ຫຼື ຄວາມລັບ ທີ່ກ່ຽວຂ້ອງກັບວຽກງານທີ່ຕົນຮັບຜິດຊອບ;
4. ນຳໃຊ້ສິດເກີນຂອບເຂດຄວາມຮັບຜິດຊອບຂອງຕົນ;
5. ນຳໃຊ້ຊື່ນັກການທູດໃນຖານະເປັນຕົວແທນໃຫ້ແກ່ກະຊວງການຕ່າງປະເທດ ທັງຢູ່ພາຍໃນ ແລະ ຕ່າງປະເທດ ໃນທາງທີ່ບໍ່ຖືກຕ້ອງ;
6. ສວຍໃຊ້ຊື່ນັກການທູດ ເພື່ອຫາຜົນປະໂຫຍດແກ່ຕົນ;
7. ໃຫ້ສິນບົນແກ່ຄະນະກຳມະການປະເມີນຊັ້ນນັກການທູດ ໃນທຸກຮູບແບບ;
8. ເມີນເສີຍ, ປະລະໜ້າທີ່ ຕາມລຳພັງ ຫຼື ຢຸດເຊົາວຽກງານ ໂດຍບໍ່ໄດ້ຮັບອະນຸຍາດຈາກການຈັດຕັ້ງ, ບໍ່ປະຕິບັດມະຕິ ຫຼື ຄຳສັ່ງຂອງຂັ້ນເທິງ;
9. ມີພຶດຕິກຳອື່ນ ທີ່ເປັນການລະເມີດກົດໝາຍ.

#### ມາດຕາ 42 ຂໍ້ຫ້າມສໍາລັບຄະນະກຳມະການປະເມີນຊັ້ນນັກການທູດ

ຫ້າມຄະນະກຳມະການປະເມີນຊັ້ນນັກການທູດ ມີພຶດຕິກຳ ດັ່ງນີ້:

1. ປະເມີນການປະດັບ, ເລື່ອນ, ໂຈະ, ຫຼຸດ ແລະ ປົດ ຊັ້ນຂອງນັກການທູດ ໂດຍບໍ່ສອດຄ່ອງກັບ ນະໂຍບາຍ, ກົດໝາຍສະບັບນີ້, ກົດໝາຍ ແລະ ລະບຽບການອື່ນທີ່ກ່ຽວຂ້ອງ;
2. ສວຍໃຊ້ສິດ ແລະ ໜ້າທີ່ ເພື່ອຜົນປະໂຫຍດຂອງຕົນ, ຈຸມເຈື້ອເຊື້ອສາຍ ແລະ ກຸ່ມກ້ອນຂອງຕົນ;
3. ນຳໃຊ້ສິດ ແລະ ໜ້າທີ່ ເກີນຂອບເຂດທີ່ກົດໝາຍກຳນົດ;
4. ມີອະຄະຕິຕໍ່ເປົ້າໝາຍຜູ້ທີ່ຈະໄດ້ຮັບການປະດັບຊັ້ນນັກການທູດ;
5. ຖ່ວງດຶງ ແລະ ແກ່ຍາວຂັ້ນຕອນ, ເວລາດຳເນີນການປະເມີນການ ປະດັບ, ເລື່ອນ, ໂຈະ, ຫຼຸດ ແລະ ປົດ ຊັ້ນນັກການທູດ ໂດຍບໍ່ມີເຫດຜົນ;
6. ຂໍເອົາ, ທວງເອົາ, ໃຫ້ ຫຼື ຮັບສິນບົນ ໃນທຸກຮູບແບບ;
7. ເປີດເຜີຍຄວາມລັບທີ່ກ່ຽວຂ້ອງກັບວຽກງານການປະເມີນຊັ້ນນັກການທູດ;
8. ມີພຶດຕິກຳອື່ນ ທີ່ເປັນການລະເມີດກົດໝາຍ.

ມາດຕາ 43 ຂໍ້ຫ້າມສໍາລັບບຸກຄົນ, ນິຕິບຸກຄົນ ຫຼື ການຈັດຕັ້ງອື່ນ

ຫ້າມ ບຸກຄົນ, ນິຕິບຸກຄົນ ຫຼື ການຈັດຕັ້ງອື່ນ ມີພຶດຕິກຳ ດັ່ງນີ້:

1. ແຊກແຊງ, ກ້າວກ່າຍ ແລະ ຂັດຂວາງ ວຽກງານຊັ້ນນັກການທູດ;
2. ຂົ່ມຂູ່, ທໍາຮ້າຍ, ໜີ້ນປະໝາດ, ປ້ອຍດ່າ, ນິ້ນທາ, ໃສ່ຮ້າຍ ນັກການທູດ ແລະ ຄະນະກຳມະການປະເມີນຊັ້ນນັກການທູດ;
3. ມີການກະທຳ ທີ່ຜິດໃຫ້ການປະເມີນຊັ້ນນັກການທູດ ບໍ່ໄດ້ຮັບຄວາມເປັນທຳ;
4. ປົກປິດ, ເຊື່ອງອຳ, ທຳລາຍເອກະສານ ທີ່ກ່ຽວຂ້ອງກັບວຽກງານຊັ້ນນັກການທູດ;
5. ມີພຶດຕິກຳອື່ນ ທີ່ເປັນການລະເມີດກົດໝາຍ.

## ພາກທີ VII

### ການຄຸ້ມຄອງ ແລະ ກວດກາວຽກງານຊັ້ນນັກການທູດ

#### ໝວດທີ 1

#### ການຄຸ້ມຄອງ

ມາດຕາ 44 ອົງການຄຸ້ມຄອງ

ລັດຖະບານ ເປັນຜູ້ຄຸ້ມຄອງວຽກງານຊັ້ນນັກການທູດ ຢ່າງລວມສູນ ແລະ ເປັນເອກະພາບ ໂດຍມອບໃຫ້ກະຊວງການຕ່າງປະເທດ ເປັນຜູ້ຮັບຜິດຊອບໂດຍກົງ ແລະ ເປັນເຈົ້າການປະສານສົມທົບກັບຄະນະຈັດຕັ້ງສູນກາງຝັກ ແລະ ພາກສ່ວນອື່ນທີ່ກ່ຽວຂ້ອງ ໃນການຄຸ້ມຄອງວຽກງານຊັ້ນນັກການທູດ ຕາມພາລະບົດບາດຂອງຕົນ.

ມາດຕາ 45 ສິດ ແລະ ໜ້າທີ່ຂອງກະຊວງການຕ່າງປະເທດ

ໃນການຄຸ້ມຄອງວຽກງານຊັ້ນນັກການທູດ ກະຊວງການຕ່າງປະເທດ ມີ ສິດ ແລະ ໜ້າທີ່ ຕາມຂອບເຂດຄວາມຮັບຜິດຊອບຂອງຕົນ ດັ່ງນີ້:

1. ຄົ້ນຄວ້າ ສ້າງນະໂຍບາຍ, ແຜນຍຸດທະສາດ, ກົດໝາຍ ແລະ ລະບຽບການ ກ່ຽວກັບການຄຸ້ມຄອງນັກການທູດ ເພື່ອສະເໜີລັດຖະບານຝ່າຈາລະນາ;
2. ຜັນຂະຫຍາຍ ນະໂຍບາຍ, ແຜນຍຸດທະສາດ, ກົດໝາຍກ່ຽວກັບ ວຽກງານຊັ້ນນັກການທູດ ເປັນແຜນການ, ແຜນງານ ແລະ ໂຄງການຂອງຕົນ ແລະ ຈັດຕັ້ງປະຕິບັດ;
3. ໂຄສະນາ ເຜີຍແຜ່, ສຶກສາອົບຮົມ ນະໂຍບາຍ, ແຜນຍຸດທະສາດ, ກົດໝາຍ ແລະ ລະບຽບການກ່ຽວກັບການຄຸ້ມຄອງວຽກງານຊັ້ນນັກການທູດ ຢ່າງເລິກເຊິ່ງ ແລະ ກວ້າງຂວາງ;
4. ຄົ້ນຄວ້າ ເງື່ອນໄຂ, ມາດຕະຖານ ແລະ ປະເມີນ ເພື່ອຕົກລົງປະດັບ, ເລື່ອນ, ໂຈະ, ຫຼຸດ, ປົດ ແລະ ປະດັບຄືນ ຊັ້ນນັກການທູດ ແຕ່ຊັ້ນ ອະນຸເລຂາ, ເລຂາຕີ, ເລຂາໂທ, ເລຂາເອກ ແລະ ທີ່ປຶກສາ;
5. ຄົ້ນຄວ້າ ເງື່ອນໄຂ, ມາດຕະຖານ ແລະ ການປະເມີນ ເພື່ອສະເໜີນາຍົກລັດຖະມົນຕີ ຝ່າຈາລະນາຕົກລົງ ປະດັບ, ເລື່ອນ, ຫຼຸດ ແລະ ປົດ ຊັ້ນອັກຄະລັດຖະທູດ;

6. ຄົ້ນຄວ້າ ເງື່ອນໄຂ, ມາດຕະຖານ ແລະ ການປະເມີນ ເພື່ອສະເໜີນາຍົກລັດຖະມົນຕີ ຜິຈາລະນາ ນຳສະເໜີປະທານປະເທດ ຜິຈາລະນາຕົກລົງ ປະດັບ, ຫຼຸດ ແລະ ປົດ ຊັ້ນເອກອັກຄະລັດຖະທູດ;

7. ຄົ້ນຄວ້າ ການກຳນົດຊັ້ນນັກການທູດໃສ່ຕຳແໜ່ງ ການທູດ ແລະ ກົງສຸນ ໃຫ້ແກ່ນັກການທູດ ກ່ອນການແຕ່ງຕັ້ງໄປປະຈຳການຢູ່ສຳນັກງານຜູ້ຕາງໜ້າ ຕາມຕຳແໜ່ງງານ ແລະ ໂຄງປະກອບຕຳແໜ່ງການທູດ ຫຼື ກົງສຸນ ທີ່ໄດ້ກຳນົດໄວ້;

8. ຄົ້ນຄວ້າ ການແຕ່ງຕັ້ງນາຍທະຫານ, ນາຍຕຳຫຼວດ ແລະ ພະນັກງານ-ລັດຖະກອນຂອງຂະແໜງ ການອື່ນ ທີ່ມີເງື່ອນໄຂຄົບຖ້ວນ ຕາມມາດຕະຖານຊັ້ນນັກການທູດໃດໜຶ່ງ ເພື່ອໄປດຳລົງຕຳແໜ່ງການທູດ ຫຼື ຕຳແໜ່ງກົງສຸນ ຕາມຄວາມຮຽກຮ້ອງຕ້ອງການຂອງວຽກງານການທູດຢູ່ສຳນັກງານຜູ້ຕາງໜ້າ ຕາມຕຳແໜ່ງງານ ແລະ ໂຄງປະກອບຕຳແໜ່ງ ການທູດ ຫຼື ກົງສຸນ ທີ່ໄດ້ກຳນົດໄວ້;

9. ເປັນເຈົ້າການປະສານສົມທົບກັບຄະນະຈັດຕັ້ງສູນກາງພັກ ໃນການຄົ້ນຄວ້າແຕ່ງຕັ້ງ ຜູ້ທີ່ມີຊັ້ນເອກ ອັກຄະລັດຖະທູດ ແລະ ອັກຄະລັດຖະທູດ ເພື່ອດຳລົງຕຳແໜ່ງເອກອັກຄະລັດຖະທູດວິສາມັນຜູ້ມີອຳນາດເຕັມ, ກົງ ສຸນໃຫຍ່, ອັກຄະລັດຖະທູດ ຫຼື ອັກຄະລັດຖະທູດທີ່ປຶກສາ ຕາມຄວາມຮຽກຮ້ອງຕ້ອງການຂອງວຽກງານການທູດ ຢູ່ສຳນັກງານຜູ້ຕາງໜ້າ;

10. ຄົ້ນຄວ້າ ສ້າງແຜນການກຳນົດ, ແຜນການຝຶກອົບຮົມ ແລະ ພັດທະນາ ນັກການທູດ ເພື່ອໃຫ້ບຸລິ ມະສິດໃນການຍົກລະດັບທາງດ້ານ ທິດສະດີການເມືອງ, ວິຊາການການທູດ ແລະ ພາສາຕ່າງປະເທດ;

11. ຄົ້ນຄວ້າ ລະບອບການປະເມີນຜົນການປະຕິບັດວຽກງານຂອງນັກການທູດເພື່ອ ປະດັບ, ເລື່ອນ, ໂຈະ, ຫຼຸດ ແລະ ປົດ ຊັ້ນນັກການທູດ;

12. ຊຸກຍູ້ ແລະ ຕິດຕາມ ກວດກາ ການຈັດຕັ້ງປະຕິບັດການຄຸ້ມຄອງວຽກງານຊັ້ນນັກການທູດ;

13. ເກັບກຳສະຖິຕິ ແລະ ການຄຸ້ມຄອງສຳນວນເອກະສານຂອງນັກການທູດ;

14. ຮ່ວມມືກັບສາກົນ ກ່ຽວກັບວຽກງານຊັ້ນນັກການທູດ;

15. ສະຫຼຸບ ແລະ ລາຍງານ ການເຄື່ອນໄຫວ ວຽກງານຊັ້ນນັກການທູດຕໍ່ຂັ້ນເທິງຢ່າງເປັນປົກກະຕິ;

16. ນຳໃຊ້ສິດ ແລະ ປະຕິບັດໜ້າທີ່ອື່ນ ຕາມທີ່ໄດ້ກຳນົດໄວ້ໃນກົດໝາຍ.

**ໝວດທີ 2**

**ການກວດກາ**

**ມາດຕາ 46 ອົງການກວດກາ**

ອົງການກວດກາວຽກງານຊັ້ນນັກການທູດ ປະກອບດ້ວຍ:

1. ອົງການກວດກາພາຍໃນ ຊຶ່ງແມ່ນ ອົງການດຽວກັນກັບອົງການຄຸ້ມຄອງ ຕາມທີ່ໄດ້ກຳນົດໄວ້ໃນ ມາດຕາ 44 ຂອງກົດໝາຍສະບັບນີ້;

2. ອົງການກວດກາພາຍນອກ ຊຶ່ງແມ່ນ ສະພາແຫ່ງຊາດ, ອົງການກວດກາລັດຖະບານ, ອົງການກວດສອບແຫ່ງລັດ, ສູນກາງແນວລາວສ້າງຊາດ, ສະຫະພັນນັກຮົບເກົ່າລາວ ແລະ ອົງການຈັດຕັ້ງມະຫາຊົນ.

**ມາດຕາ 47 ເນື້ອໃນການກວດກາ**

ການກວດກາວຽກງານຊັ້ນນັກການທູດ ມີເນື້ອໃນດັ່ງນີ້:

1. ການຈັດຕັ້ງປະຕິບັດກົດໝາຍ ແລະ ລະບຽບການ ກ່ຽວກັບຊັ້ນນັກການທູດ;
2. ການປະດັບ, ເລື່ອນ, ໂຈະ, ຫຼຸດ ແລະ ປົດ ຊັ້ນນັກການທູດ;
3. ການນຳໃຊ້ສິດ, ການປະຕິບັດຜັນທະ, ໜ້າທີ່ ແລະ ຂໍ້ທ້າມຂອງນັກການທູດ;
4. ການນຳໃຊ້ສິດ, ປະຕິບັດໜ້າທີ່ ແລະ ຂໍ້ທ້າມຂອງຄະນະກຳມະການປະເມີນຊັ້ນນັກການທູດ ກ່ຽວກັບການຝຶກຈາລະນາປະເມີນການປະດັບ, ເລື່ອນ, ໂຈະ, ຫຼຸດ ແລະ ປົດ ຊັ້ນນັກການທູດ.

**ມາດຕາ 48 ຮູບການກວດກາ**

ການກວດກາ ມີ ສາມຮູບການ ດັ່ງນີ້:

1. ການກວດກາປົກກະຕິ ຊຶ່ງແມ່ນ ການກວດກາຕາມແຜນການປະຈຳ ແລະ ມີກຳນົດເວລາອັນແນ່ນອນ;
2. ການກວດກາໂດຍມີການແຈ້ງໃຫ້ຮູ້ລ່ວງໜ້າ ຊຶ່ງແມ່ນ ການກວດການອກແຜນເມື່ອເຫັນວ່າມີຄວາມຈຳເປັນ ໂດຍແຈ້ງໃຫ້ເປົ້າໝາຍທີ່ຖືກກວດກາຮູ້ກ່ອນລ່ວງໜ້າ;
3. ການກວດກາແບບກະທັນຫັນ ຊຶ່ງແມ່ນ ການກວດກາແບບຮີບດ່ວນ ໂດຍບໍ່ໄດ້ແຈ້ງໃຫ້ເປົ້າໝາຍຖືກກວດກາຮູ້ກ່ອນລ່ວງໜ້າ.  
ການກວດກາ ໃຫ້ປະຕິບັດຕາມກົດໝາຍຢ່າງເຂັ້ມງວດ.

**ພາກທີ VIII**

**ນະໂຍບາຍຕໍ່ຜູ້ມີຜົນງານ ແລະ ມາດຕະການຕໍ່ຜູ້ລະເມີດ**

**ມາດຕາ 49 ນະໂຍບາຍຕໍ່ຜູ້ມີຜົນງານ**

ບຸກຄົນ, ນິຕິບຸກຄົນ ຫຼື ການຈັດຕັ້ງ ທີ່ມີຜົນງານດີເດັ່ນໃນການປະຕິບັດກົດໝາຍສະບັບນີ້ ຈະໄດ້ຮັບການຍ້ອງຍໍ ແລະ ນະໂຍບາຍອື່ນ ຕາມລະບຽບການ.

**ມາດຕາ 50 ມາດຕະການຕໍ່ຜູ້ລະເມີດ**

ບຸກຄົນ, ນິຕິບຸກຄົນ ຫຼື ການຈັດຕັ້ງ ທີ່ໄດ້ລະເມີດກົດໝາຍສະບັບນີ້ ເປັນຕົ້ນ ຂໍ້ທ້າມ ຈະຖືກສຶກສາອົບຮົມ, ລົງວິໄນ, ໃຊ້ແທນຄ່າເສຍຫາຍທາງແຜ່ງ ແລະ ລົງໂທດທາງອາຍາ ຕາມກົດໝາຍ.

**ພາກທີ IX**  
**ບົດບັນຍັດສຸດທ້າຍ**

**ມາດຕາ 51 ວັນການທູດລາວ**

ລັດ ກຳນົດເອົາ ວັນທີ 12 ຕຸລາ ເປັນວັນການທູດລາວ ແລະ ສະເໜີມສະໜູ່ອງວັນການທູດລາວ ໃນແຕ່ລະ ປີ ເພື່ອຫວນຄືນມູນເຊື້ອແຫ່ງການເຄື່ອນໄຫວວຽກງານການທູດລາວ ໃນພາລະກິດການປະຕິວັດຊາດ ປະຊາທິປະໄຕ, ການປົກປັກຮັກສາ ແລະ ພັດທະນາປະເທດຊາດ.

**ມາດຕາ 52 ການຈັດຕັ້ງປະຕິບັດ**

ລັດຖະບານ ແຫ່ງ ສາທາລະນະລັດ ປະຊາທິປະໄຕ ປະຊາຊົນລາວ ເປັນຜູ້ຈັດຕັ້ງປະຕິບັດກົດໝາຍສະບັບນີ້.

**ມາດຕາ 53 ຜົນສັກສິດ**

ກົດໝາຍສະບັບນີ້ ມີຜົນສັກສິດ ພາຍຫຼັງປະທານປະເທດ ແຫ່ງ ສາທາລະນະລັດ ປະຊາທິປະໄຕ ປະຊາຊົນລາວ ໄດ້ອອກລັດຖະດຳລັດປະກາດໃຊ້ ແລະ ໄດ້ລົງຈົດໝາຍເຫດທາງລັດຖະການ ສືບທຳວັນ. ຂໍ້ກຳນົດ, ບົດບັນຍັດໃດ ທີ່ຂັດກັບກົດໝາຍສະບັບນີ້ ລ້ວນແຕ່ຖືກຍົກເລີກ.



**ປານີ ຢາທໍ່ຕູ້**